а, 








ГАЗЭТА БЕЛАРУСАЎ У ВОЛЬНЫМ СЬВЕЦЕ. ЦАНА --РВІСЕ 5 1.50 


Беларцс 


ДЗЕНЬ ПРАВОЎ ЧАЛАВЕКА 


«Прэзыдэнт Рэйган з даручэньня й 
на просьбу Кангрэсу ЗША падпісаў ЗІ 
ліпёня сёлета праклямацыю, якою 
абвесьціў дзень І-га жнівеня Гэль- 
сінскім Днём правоў Чалавека. У 
рэзалюцыі сказана, што незважаючы 
на пэўнае палепшаньне стану лю- 
дзкіх правоў у краёх Усходняй Эў- 
ропы, урады Савецкага Саюзу й 
дамінаваных ім краёў гвалтуюць да- 
лей прынцыпы Заключнага Акту, пад- 
пісанага ў Гэльсінках. 

Абмен інфармацыяй паміж Заха- 
дам і Усходам усё яшчэ абмежаны, 
кажацца ў рэзалюцыі, грамадзянскія 
свабоды сыстэматычна здушваюцца, 
вязьні сумленьня пакутуюць у канц- 


лягерох. У прэзыдэнцкай пракляма- 
цыі названы найбольш жорсткі гэткі 
савецкі лягер -- лягер Ме 36-1 у Пер- 

. У гэтым лягеры, як ведама, ся- 
дзіць гадамі ўжо й беларускі вязень 
сумленьня Міхал Кукабака. За апош- 
нія тры гады, сказана ў пракляма- 
цыі, у лягеры 36-1 памерла дзесяць 
палітычных вязьняў. 

Галоўнаю мэтаю палітыкі Злуча- 
ных Штатаў і саюзьнікаў НАТО, ска- 
зана ў праклямацыі, -- дамагчыся, 
каб краі савецкага блёку выконвалі 
падпісаны імі Заключны Акт Гэль- 
сінскага пагадненьня, г. зн. забясь- 
печылі людзям асноўныя правы й 
свабоды чалавека. 


--. Справочник-путеводитель». 

СЬЛЯДЫ НІШЧЭНЬНЯ 


(Стан помнікаў беларускай архітэктуры) 


Маскоўскае выдавецтва «Искусст- 
во» выдала летась, у сэрыі «ПОМНІКІ 
мастацтва Савецкага Саюзу», кнігу - 
«Белоруссия. Литва. Латвия. Эстония 
Кніга 
(483 6.6.) прысьвечаная найважней- 
шым помнікам архітэктуры, скульп- 
туры ды іншых відаў манумэнтальна- 
дэкаратыўнага мастацтва Беларусі і 


прыбалтыцкіх краінаў. Кніжка скла- 


Б аразаннаванаваніннннваазааааааааанананананамаРаен шае аааацаааачнацаанаанцаачанааачааааааананааана 


ЛІСТ 134-Х ДА М. ГАРБАЧОВА 


Генэральнаму сакратару ЦК КПСС 
члену Прэзыдыюму Вярхоўнага Савету СССР 
таварышу Гарбачову М. С. 


У рэдакцыю газэты «Правда» 


Копія -- наказ дэпутатам -- 
Старшыні Вярхоўнага Савету БССР Навуменку і. 
Старшыні Прэзыдыюму Вярхоўнага Савету БССР Таразевічу Г. С. 


Паважаны Міхаіл Сяргеевіч! 

15 сьнежня 1986 году ў лісьце на Ваша імя прадстаўнікі беларускай 
інтэлігенцыі паведамілі аб крытычным стане, у якім апынулася белару- 
ская мова і ў цэлым разьвіцьцё беларускай нацыянальнай культуры. Выкла- 


дзеная думка пра канечнасьць станаўкіх дзеяньняў «у справе ўратаваньня 7? 


роднай культуры, а, гэта значыць, беларускага народу ад 
Выказаныя таксама прапановы, як перамагчы паў- 
сталае палажэньне, якія мелі дзелавы, канструктыўны характар і адпа- 
вядалі духу ленінскай нацыянальнай палітыкі. Крыху раней за восень 
леташняга году ў рэспубліканскай прэсе ўпяршыню за дзесяцігодзьдзі 
маўчаньня пачалося абмеркаваньне бядотнага палажэньня зь беларускай 
мовай. У гэтым пытаньні толькі ў рэдакцыю рэспубліканскай газэты «Літа- 
ратура і Мастацтва» прыйшлі сотні лістоў, дзе выказаная трывога за долю 
роднае мовы ды запрапанаваныя канкрэтныя шляхі пераможаньня крызісу. 
Якія-ж высновы зрабілі з усяго гэтага кіраўнікі рэспубліканскай партый- 
най арганізацыі? 

Напрыканцы сакавіка сёлета адбыўся Пленум ЦК Кампартыі рэспуб- 
лікі, на якім мы спадзяваліся пачуць устрывожаную думку аб палажэньні, 
што склалася. З дакладам на Пленуме выступіў першы сакратар ЦК КПБ 
т. Я. Я. Сакалоў, які запраўды закрануў пытаньне аб нацыянальнай мове й 
культуры. Спачатку дакладчык адзначыў, што гэтая сфэра «ані ня простая і 
не беспраблемная». Але далей ягонае выступленьне ў гэтай частцы ў 
існасьці справы зьвялося да таго, што ніякіх праблемаў няма. А каб гэта 
прагучэла больш пераканальна, дакладчык падаў довады, мякка кажучы, 
вельмі сумлеўнай якасьці. 

Гэтак, у якасьці аргумэнту, прызначанага відавочна выпраўдаць право- 
джаную ў рэспубліцы палітыку ў моўным пытаньні, паведамлена, што 
«паводля даных Усесаюзнага перапісу насельніцтва 1979 году, амаль 80 
працэнтаў жыхароў рэспублікі назвалі расейскую мову сваёй роднай або 
другой роднай мовай». На самой рэчы ў Беларускай ССР расейскую мову 
прызналі за родную адно 28,2 працэнта ўсіх жыхароў і каля 16,5 працэнта 
жыхароў беларускай нацыянальнасьці. А 83,3 працэнта Беларусаў назвалі 
сваёй роднай мовай беларускую мову." 

У перапісе жыхарства 1979 году, як і ў папярэдніх усесаюзных пера- 
пісах, гэткай графы, як «другая родная мова», наагул ня было. Была графа 
«уважаюць за родную мову мову іншай нацыянальнасьці» і графа «свабодна 


роднае мовы, 
духовага выміраньня». 


“ Численность и состав населения СССР. По данным Всесоюзной переписи насе- 
ления в СССР 1979 года. Москва, «Финансы и статистика», 1985, с. 108-109. Некаторыя 
працэнтныя падлікі адлюстраваныя таксама ў спэцыяльнай літаратуры (гл. Касперо- 
вич Г. Н., Миграция населения в городе и этнические процессы (на материалах иссле- 
дования городского населения БССР). Минск, «Наука и техника», 1985, с. 109). 


(Працяг на 4-й 6.) 





Гродна. Касьцёл манастыра брыгідак (1634- 
1642) з прымітыўна прабітымі варотамі й 
павыбіванымі вокнамі. 


даецца з трох частак: нарысы аб разь- 
віцьці архітэктуры ў кожнай рэспуб- 
ліцы ад найдаўнейшых часоў да на- 
шых дзён, багаты ілюстрацыйны ма- 
тар'ял ды інфармацыя гіётарычнага й 
мастацкага характару да кожнай ілю- 
страцыі; у канцы кяігі зьмешчаныя 
храналягічны пералік помнікаў і кар- 
ты разьмяшчэньня помнікаў на тэры- 
торыі кожнае рэспублікі ды кароткая 
бібліяграфія. 

Беларускі разьдзел гэтага даведні- 
ка-правадніка апрацаваў В.А. Чанту- 
рыя, прафэсар архітэктуры Беларус- 
кага Палітэхнічнага Інстытуту, аўтар 
многіх працаў зь гісторыі архітэкту- 
ры Беларусі. Чантурыя даў да свайго 
нарысу 84 ілюстрацыі зруйнаваных 
замкаў, будынкаў каталіцкіх і права- 
слаўных сьвятыняў, палацаў ды коль- 
кіх помнікаў савецкага будаўніцтва 
(Дом Ураду ў Менску, мэмарыяльны 
комплекс Хатынь ды інш.). 

Асобна дадзена апісаньне ілюстра- 
ваных у кнізе помнікаў. 

Навет з павярхоўнага агляду фата- 
графічнага матар'ялу даведніка мож- 
на сьцьвердзіць, што помнікі архі- 
тэктуры найлепш захаваліся ў Эсто- 
ні й Латвіі, горш у Літве, а найгорш 
на Беларусі. Праўда, катэдральныя 
саборы Рыгі й Вільні пераробленыя 
на музэі, але ўсё-ж будынкі захаваныя 
ў добрым стане. 

У Менску-ж праваслаўны сабор 


сьвятых Пятра й Паўла быў падарваны 
дынамітам яшчэ ў 1937 годзе, а ката- 
ліцкі катэдральны касьцёл Дзевы Ма- 
рыі, ЯКі яшчэ ў часе Другой сусьвет- 
най вайны й нямецкай акупацыі вы- 
конваў функцыю сьвятыні, цяпер Пе- 
рароблены ў спартовы клюб («Спар- 
так»), ягоныя прыгожыя барокавыя 
вежы зруйнаваныя, перад франтонам 
пабудаваны трысьценак у стылі савец- 


Гродна. Царква Раства Багародзіцы (1720- 
1751) з павыбіванымі вокнамі ды пазды- 
манымі крыжамі. 


кага клясыцызму. Будынак, як помнік 
архітэктуры, перастаў існаваць, так- 
сама як перасталі існаваць іншыя 
зьнішчаныя па Другой сусьветнай вай- 
не сьвятыні Менску (Дамініканскі 
касьцёл, Прэабражэнская й Чыгунач- 
ная цэрквы, мячэць менскіх Татараў 1 
старасьвецкія сынагогі). 

Праф. Чантурыя ня раз крывіць 
душой, ілжэ ў вочы, апісваючы архі- 
тэктурныя помнікі Беларусі. Вось 
для прыкладу: праваслаўны сабор сьв. 
Пятра й Паўла ў Гомелі, помнік кля- 
сыцызму пачатку ХІХ ст., даўно пера- 
роблены ў плянэтарый, купал у саборы 
зрэзаны, пра што пісалася ўжо ў «Бе- 
ларусе» (зь ілюстрацыяй). Тымчасам 
у даведніку зьмешчаная фатаграфія 
будынку з крыжам на версе купалу -- 
відаць, яшчэ з часоў перад Першай 
сусьветнай вайны. А ў апісаньні -- 
ані слова аб цяперашняй функцыі бы- 
лога сабору. Выглядае з апісаньня й 
фатаграфіі, што ён і цяпер -- дзею- 
чая сьвятыня. 

У Гомелі яшчэ на адзін помнік 
трэба зьвярнуць увагу -- палац Пась- 
кевіча. Палац належыць да найпрыга- 
жэйшых помнікаў цывільнага будаў- 
ніцтва на Беларусі. Цяпер у ім - 
палац піянераў 1, мяркуючы паводля 
здымку ў даведніку, знаходзіцца ў не- 
самавіта запушчаным стане: перад га- 
лоўным уваходам ходнік зьнішчаны 


(Заканчэньне на 3-й 0.) 

Вуе!огиэ5іап Меузрарег іп іпе Егее УУогіа 
РуЫІізпед топіп!у бу 
ВУЕЦОВОЗ5ІАМ-АМЕВІСАМ АБ5ОСІАТІОМ, ІМС. 
Эорбзсгірііоп 515 уеапіу 


«БЕЛАРУС» -- Газэта Беларусаў у Вольным Сьвеце. 


Выходзіць месячна 


Рэдагуе Калегія 


Выдае: Беларуска-Амэрыканскае Задзіночаньне. 
Падпіска зь перасылкаю 15 дал. на год. 


Артыкулы, падпісаныя прозьвішчам або ініцыяламі аўтара, могуць зьмяшчаць 
пагляды, зь якімі Рэдакцыя не згаджаецца. 





СПРЫЗНАНЬНЕ Й СУСТУПКІ: 


(Кампартыя Беларусі рэагуе на пратэсты грамадзтва) 


Пратэсты грамадзкасьці ў БССР 
супраць заціску нацыянальнае 
культуры прывялі нарэшце да не- 
каторага прызнаньня з боку пар- 
тьн; што нараканьні справядлі- 
выя. Партыйныя ўлады гатовыя 
цяпер крыху выправіць пала- 
жэньне. 

На партыйным сходзе ў Саюзе 
Пісьменьнікаў Беларусі, што ад- 
быўся на пачатку ліпеня сёлета, 
сакратар ЦК КПБ В. А. Пячэнь- 
нікаў прызнаў наяўнасьць, разам з 
«аб'ектыўнымі», і «суб'ектыўных» 
прычынаў, што прывялі да адмоў- 
ных зьяваў у галіне культуры. 
Справаздача БЕЛТА аб пісьмень- 
ніцкім сходзе, на якім выступаў 
Пачэньнікаў, зьмешчаная ў газэце 
«Зьвязда» за 7-га ліпеня. Пячэнь- 
нікаў сказаў: «У пяцідзясятых і 
шасьцідзясятых гадох узмацнілася 
бескантрольнае вызваленьне вуч- 
няў ад вывучэньня беларускай 
мовы, што прывяло да скарачэньня 
беларускамоўных школаў. Органы 
народнай асьветы сваечасова не 
заўважылі і па сутнасьці пусьцілі 
на самацёк гэты працэс». 

Пячэньнікаў сказаў, што цяпер 
заміж таго, каб шукаць вінаватых, 
«галоўныя намаганьні трэба скан- 
цэнтраваць перш за ўсё на тым, як 
выправіць становішча». 

Што-ж партыя прапануе? 

«Намечана расшырыць падрых- 
тоўку спэцыялістаў-моваведаў, 
выкладчыкаў беларускай мовы і 
літаратуры, -- пафінфармаваў 
Пячэньнікаў, -- павысіць якасьць 
выкладаньня беларускай мовы ў ся- 
рэдняй, сярэдняй спэцыяльнай І 
вышэйшай школе. Расшыраюцца 
таксама дасьледаваньні па акту- 
альных праблемах гісторыі і куль- 
туры Беларусі, функцыянаваньня 
беларускай 1 расейскай моваў. Бу- 
дзе палепшаная дзейнасьць органаў 
культуры, творчых саюзаў па 
павышэньню іІдэйна-мастацкага 
ўзроўню ствараных твораў. Робяц- 
ца канкрэтныя крокі для актыві- 
зацыі прапаганды літаратуры і 
мастацтва сярод насельніцтва. 
Удасканальваецца рэпэртуарная 
палітыка. Будзе палепшаная кні- 
гавыдавецкая і часапісная справа ў 
рэспубліцы. 

«У Закон БССР аб народнай ась- 
веце, прыняты на нядаўнай сэсіі 
Вярхоўнага Савету БМССР, --- ска- 
заў Пячэньнікаў, -- унесенае пала- 


жэньне аб тым, што ў школах, дзе. 


выкладньне вядзецца на расейскай 
мове, для вучняў ствараюцца неаб- 
ходныя ўмовы для вывучэньня 
беларускай мовы. У гэтым пляне 
будзе адбывацца пераарыентацыя 
дзіцячых дашкольных установаў. 
У тых-жа дзіцячых садох, дзе вы- 
хаваньне. вядзецца на расейскай мо- 
ве, павялічыццца час на азнаям- 
леньне дзяцей зь беларускім 
фальклёрам, творамі нацыяналь- 
най літаратуры, выяўленчым і му- 


зычным мастацтвам, народнай 
творчасьцю. 

«Калегія Міністэрства асьветы 
БССР прыняла рашэньне аб увя- 
дзеньні ў школах з расейскай мо- 
вай навучаньня вывучэньня белару- 
скай мовы з другое клясы. Вядзец- 
ца распрацоўка новых навучаль- 
ных плянаў для 1-4 клясаў і пра- 
грамаў па беларускай і расейскай 
мовах. Будуць дадаткова выдадзе- 
ныя дзясяткі назваў падручнікаў, 
мэтадычных "дапаможнікаў, ды- 
дактычных матар'ялаў, сэрыя кні- 
гаў Бібліятэкі настаўніка белару- 
скай мовы і літаратуры. З новага 
году пачне выходзіць часапіс “Бе- 
ларуская мова і літаратура ў 
школе”». 

Калі параўнаем усё гэта, пра 


што сказаў сакратар ЦК КПБ Пя-- 


чэньнікаў, з тымі дамаганьнямі, 
якія выказаныя ў «Дадатку» да Лі- 
ста 28-х (гл. «Беларус» Ле 336), 
дык пабачым, што яшчэ далёка да 
таго, каб нацыянальная культура ў 
БССР была прызнаная роўнаю з 
расейскай ды створаныя ўмовы для 
менш-больш нармальнага ейнага 
разьвіцьця. Але тое, пра што паін- 
фармаваў Пячэньнікаў (хоць гава- 
рыў ён у вельмі агульных тэрмі- 
нах, 1 на партыйныя абяцанкі, Як 
ведама, часамі даводзіцца вельмі- 
ж доўга чакаць), становіць тым ня 
менш крок у правільным кірунку. 
Паводля гэткіх крокаў і трэба 
ацэньваць поступ гарбачоўскае 
перабудовы ды працэсу дэмакра- 
тызацыі ў савецкай Беларусі. 





ПРАГРАМА ЗЬЕЗДУ БАЗА 


Сыбота 5 верасьня: 
1О-я гадзіна: Задзіночаньне Бе- 
ларуска-Амэрыканскіх Вэтэра- 
наў на беларускіх могілках у Іст- 
Брансьвіку пры помніку гэрояў 
паніхідай і прамовамі ўшануе 
памяць беларускага пісь- 
меньніка Алеся Гаруна з нагоды 
00-х угодкаў ад нараджэньня. 
1-я гадз. папаўдні: Нарады 22-га 
кангрэсу Беларуска-Амэрыкан- 
скага Задзіночаньня ў залі 
Рэлігійна-Грамадзкага Цэнтру ў 
г. Гайленд-Парку. 


Нядзеля 6 верасьня: 

10-я гадз.: Служба Божая ў царк- 
ве Жыровіцкай Божай Маці 
БАПЦ ў Гайленд-Парку. 
1-я гадз. папаўдні: банкет у залі 
Рэлігійна-Грамадзкага Цэнтру. 
У часе банкету др. Ян Запруднік 
прачытае рэфэрат: «Гарбачоў- 
ская 'галоснасьць” і беларускі 
нацыянальны дух». У часе банке- 
ту будуць адзначаныя таксама 
70-я ўгодкі ад нараджэньня 
Старшыні Рады БНР др. Язэпа 
Сажыча. 

Управа БАЗА 


СУМНЫЯ УГОДКІ. 


Памяць пра пакт Рыбэнтропа-Молатава 


23-га жніўня ў васьмёх буйнейшых 
гарадох Злучаных Штатаў, у колькіх 
гарадох Канады ды Аўстраліі, Скан: 


сдынаўскіх краінаў, а таксама ў Віль- 


ні, Рызе й Таліне адбыліся дэман- 
страцыі, як напамін пра падпісаны 
23.УШ.1939 г. пакт аб ненападзеньні й 
дружбе паміж гітлераўскай Нямеччы- 
най ды Савецкім Саюзам. Падпі- 
саньнем гэтага пакту, звычайна зва- 


ным «пактам Рыбэнтропа-Молатава»,: 
“Сталін даў магчымасьць Гітлеру 


пачаць Другую сусьветную вайну напа- 
дам на Польшчу 1.ІХ.1939 году. Пакт 
пакідаў Прыбалтыку ў «сфэры 
ўплываў» Масквы. На гэтай аснове 
Сталін і акупаваў тры прыбалтыцкія 
дзяржавы ў жнівені 1940 году. 


Арганізатарамі ўрачыстасьцяў 
«Дня Чорнае Істужкі» ў гор. Нью- 
Ерку былі арганізацыі балтыцкіх на- 
родаў ды прадстаўнік польскіх, укра- 
інскіх і беларускіх арганізацыяў. Ад 
Беларусаў у арганізацыйны камітэт 
уваходзіў сп. Антон Шукелайць, 
старшыня Беларуска-Амэрыканскага 
Задзіночаньня. 


Масавы мітынг, прысьвечаны 48-м 
угодкам каншафту Сталіна зь Гітле- 
рам, адбыўся ў Нью-Ерку перад катэд- 
рай Сьвятога Патрыка на цэнтраль- 
ным Пятым Авэню ў нядзелю 23-га 
жнівеня. На фоне сьцягоў балтыцкіх 
нацыяў, польскага ды беларускага на- 
цыянальных сьцягоў быў расьцягнуты 
плякат з адлюстраваньнем свастыкі 
ды сярпа з молатам, якія дзялілі 
«сфэры ўплыву». 


На фоне нацыянальных сьцягоў і 
палітычна вельмі ўдалага плякату вы- 
ступалі прамоўцы балтыцкіх народаў, 
Палякоў ды Беларусаў: Ад Беларуска- 
Амэрыканскага Задзіночаньня высту- 


паў др. Вітаўт Кіпель, якога балтыцкі 
арганізацыйны камітэт папрасіў у тэ- 
му свае прамовы ўлучыць і аналіз дэ- 
маграфічных стратаў балтыцкіх наро- 
даў. Др. Кіпель гаварыў аб стратах 
жыхарства Беларусі, балтыцкіх 
краёў, Украіны ды Польшчы ў выні- 
ку Другое сусьветнае вайны ды аб 
тым, як на гэтых стратах скарыстала 
савецкая ўлада. Беларускі дакладчык 
адзначыў, што страты жыхарства ў 
балтыцкіх рэспубліках, на Украіне і 
на Беларусі ў выніку ваенных падзе- 
яў, дэпартацыяў у СІбір, расстрэлаў, 
эміграцыі на Захад у пэрыядзе 1939- 
1947 гадоў складаюць больш за 
12 мільёнаў асобаў. Каб часткова за- 
поўніць гэтыя страты, савецкая ўлада 
ў паваенным часе правяла масавае пе- 
расяленьне ў заходнія рэспублікі 
Саюзу расейскага элемэнту. У выніку 
гэтага перасяленьня колькасьць Расей- 
цаў у балтыцкіх краёх, на Беларусі ды 
на Украіне значна ўзрасла. А гэта-ж, 
казаў дакладчык, старое імкненьне 
расейскіх цароў, пачынаючы ад разь- 
дзелу Вялікага Княства Літоўскага, -- 
насяліць заходнія землі Імпэрыі эт- 
нічна расейскім жыхарствам. «Толькі 
чыста расейскае жыхарства забясь- 
печыць Імпэрыі ейныя заходнія ме- 
жы», -- гэтак паўтаралі расейскія 
цары. «А выканала гэта савецкая 
ўлада ў выніку Другое сусьветнае вай- 
ны», закончыў выступленьне белару- 
скі дакладчык на ўрачыстасьці ў Нью- 
Ерку. 

У дэманстрацыі, на якой было каля 
паўтысячы ўдзельнікаў, узяло ўдзел 
шмат сяброў аддзелаў БАЗА зь Нью- 
Ерку й Нью-Джэрзы. На ўрачыстась- 
ці былі прадстаўнікі амэрыканскага 
ды этнічнага друку, колькі кампаніяў 
запісалі мітынг на відэа-йстужку. 





РАЗГРОМ КЛЮБУ «СПАДЧЫНА» 


Ад рэдакцыі: Да нас прыйшоў яшчэ 
адзін дакумэнт з Бацькаўшчыны -- 
напісаны парасейску, бяз даты й под- 
пісу, але, як з усяго відаць, з праў- 
дзівымі весткамі аб тым, што зда- 
рылася ў сьнежні летась у Менску. 
Ніжэй зьмяшчаем поўны тэкст гэта- 
га дакумэнту. 

Па вельмі шматлічных цяжкась- 
цях, якія выяўляліся ў тым, што га- 
радзкія ўлады шмат разоў пераганя- 
лі сядзібу клюбу «Спадчына» зь 
месца на месца, у рэшце рэштаў было 
дадзенае гэтай арганізацыі месца ў 
сутарэньні жылога 4-павярховага до- 
му на вул. Меньдзелеева нумар З. На 
гэтым новым месцы арганізатары 
клюбу «Спадчына» разгарнулі вель- 
мі актыўную дзейнасьць, якая выяў- 
лялася ў шматлічных аўтарскіх су- 
стрэчах, выступленьнях і дакладах 
шмат каго зь беларускіх пісьмень- 
нікаў, мастакоў ды прадстаўнікоў 
навукі. Сходы арганізоўваныя 
«Спадчынай», дармо што памеш- 


гканьне ў сутарэньні было цеснае, 


прыцягвалі па 100-150 слухачоў. Ня 
ўсім удзельнікам ставала крэслаў. 
Шмат хто сядзеў на дошках, пакла- 
дзеных паміж крэслаў, шмат хто 
стаяў каля сьценаў або ў адчыненых 
дзьвярох сутарэньня. 

Гарадзкія ўлады ўсяляк стараліся 
перашкодзіць дзейнасьці клюбу 


«Спадчына». У сувязі з тым, што гэ- 


тыя стараньні не давалі ніякіх вы- 
нікаў, а наадварот, лік удзельнікаў 
мерапрыёмстваў, арганізоўваных 
«Спадчынай», усьцяж большаў, ула- 
ды наважыліся на радыкальны крок, 
як-бы жыўцом узяты із сталінскай 
практыкі. 


17 сьнежня 1986 году да дому нумар 
З на вуліцы Меньдзелеева пад'ехалі 
чатыры грузавікі з пажарнікамі й 
міліцыянерамі. Пажарнікі пачалі 
ламаць дзьверы клюбу «Спадчына». 
Устрывожаныя жыхары дому зьбе- 
гліся й пачалі пытацца «што стала- 
ся?». Міліцыянеры супакойвалі ўсіх 
ды прасілі разыйсьціся па кватэрах. 
Мясцовым жыхаром казалі, што па- 
мешканьне клюбу патрабуе тэрміно- 
вага рамонту ды што ў сувязі з гэтым 
трэба вывезьці з клюбу ўсе экспа- 
наты й рэчы, якія там ёсьць. 

Пажарнікі, выламаўшы дзьверы, 
накінуліся як хіжакі на экспанаты, 
рэчы й кнігі, якія маюць карэннае 
значаньне для беларускай культуры. 
Усе гэтыя рэчы былі бязуважна й гру- 
ба вынесеныя з памешканьня ды ўсь- 
кінутыя на падстаўленыя грузавікі. 
Сярод гэтых экспанатаў знаходзілі- 
ся тысяча графічных твораў, 200 мэ- 
далёў, 70 скульптураў, 130 твораў, 
прысьвечаных Скарыну, каля 1000 
кнігаў, мноства часапісаў і газэтаў. 
Шмат з гэтых рэчаў, асабліва тыя, 
што былі зробленыя зь гіпсу, былі ў 
часе гэтага разьбітыя ці пашкоджа- 
ныя. Уся гэтая маемасьць была пера- 
везеная на вуліцу Уральскую нумар 
10 ды там хаатычна безь якога-не- 
будзь пляну й парадку ськінутая ў па- 
мешканьне бомбасховішча. 

Пажарнікі сказалі, што ўсё гэта 
трэба было зрабіць з тае прычыны, 
што ў памешканьні клюбу мусяць 
быць зьмененыя вадаправодныя тру- 
бы. Гэты «аргумэнт» ня мог ня выклі- 
каць падозраньня ў сувязі з тым, што 


(Заканчэньне на 3-й 6.) 


Старшыню Рады Беларускай Народнай Рэспублікі 
др. ЯЗЭПА САЖЫЧА 


вітаем зь 70-мі ўгодкамі жыцьця й шматгадовай грамадзка-палі- 
тычнай дзейнасьці ды шчыра зычым шмат гадоў добрага здароўя й 
плённай далейшай працы на дабро Беларускае нацыянальна-выз- 


вольнае справы. 


Галоўная Ўправа БАЗА 
Сябры рэдкалегіі «Беларуса» 





ЕЗ А” а. .. 


зе 


ЗАГАДКА З КЛЮБАМ «СПАДЧЫНА» Й 
ГАЗЭТАЙ «НІВА» 


Чатыры месяцы пасьля падзеяў, 
апісаных у дакумэньце, які мы 
зьмясьцілі ў гэтым нумары («Разгром 
клюбу “Спадчына'»), беластоцкая 
газэта «Ніва» (19.1Ў.87, рубрыка 
«Весткі зь Беларусі», загаловак ка- 
рэспандэнцыі: «Без учарашняга няма 
сёньняшняга», аўтар: «А. Б.») пісала 
гэтак: 

«У Менску існуе клюб "Спадчына, 
які паўстаў пад канец 1984 году на 
падставе пастановы Выканаўчага ка- 
мітэту раёну Партызанскі белару- 
скай сталіцы. Клюб атрымаў асобнае 
памешканьне ў доме на вуліцы Мень- 
дзялеева, З. Яго дзейнасьцю кіруе 
рада, абраная сярод жыхароў гэтага 
гарадзкога мікрараёну, у ёй і настаў- 
нікі, і партыйныя кіраўнікі. Раду 
ўзначаліў Анатоль Белы, выкладчык 
філязофіі Беларускага Дзяржаўна- 
га Унівэрсытэту імя Леніна як іні- 


РАЗГРОМ КЛЮБУ 


(Заканчэньпе з 2-й 6.) 
ўсё гэта адбывалася ў пэрыядзе вель- 
мі вялікіх маразоў, у часе якіх ба- 
дай ніхто на сьвеце вадаправодных 
трубаў не мяняе. Зрэшты, гэтак яно й 
было ў дадзенай сытуацыі. Пажар- 
нікі, праўда, вырвалі колькі дошак 
з падлогі каля сьценаў, робячы 
выгляд, што як быццам маняцца 
дабірацца да вадаправодных трубаў. 
Але на працягу колькіх месяцаў 
наагул ніхто не зьяўляўся ды ніякіх 
трубаў не замяняў. 
Хіба ў гэтым выяўляецца існасьць 
гарбачоўскае перабудовы? 





цыятар заснаваньня клюбу 'Спадчы- 
на”. Ужо 20 лютага 1985 г. клюб гэты 
ўрачыста прыняў першых наведваль- 
нікаў. “Спадчына” займаецца прапа- 
гандай беларускай савецкай літара- 
туры й мастацтва, культуры й навукі, 
эстэтычнай культуры, патрыятычным 
выхаваньнем, а таксама садзейнічае 
папулярызацыі ведаў і культуры 
сярод жыхароў мікрараёну і, нават, 
па-за яго межамі. 

«Ініцыятыва гэтая выявілася на- 
столькі сваечасовай і патрэбнай, 
што клюб '"Спадчына' хутка ператва- 
рыўся ў сапраўдны музэй ды заха- 
вальнік твораў беларускіх мастакоў. 

«Колькі разоў у месяц (2-3) адбы- 
ваюцца сходы, у часе якіх высту- 
паюць запрошаныя пісьменьнікі Бе- 
ларусі, дзеячы яе культуры й навукі. 
Ужо былі гасьцямі “Спадчыны” Янка 
Брыль, Іван Шамякін, Ніл Гілевіч, 
Адам Мальдзіс, Генадзь Каханоўскі, 
Генадзь Кісялёў, дактары навук Ана- 
толь Грыцкевіч, Георгій Штыхаў, 
Есіф Юхо, Эрнэст Ляўкоў; выступаў у 
“Спадчыне! і Алесь Барскі». 

У сьвятле зьмешчанага ў гэтым ну- 
мары «Беларуса» дакумэнту пра раз- 
гром «Спадчыны», што адбыўся ў ся- 
рэдзіне сьнежня летась, карэспан- 
дэнцыя ў «Ніве» ў сярэдзіне краса- 
віка сёлетняга году, зь якое выгля- 
дае, што клюб «Спадчына» функцыя- 
наваў і надалей яшчэ ўвесну сёлета 
на сваім старым месцы, становіць 
трывожную загадку, якую рэдакцыя 
«Беларуса» паспрабуе рас- 
шыфраваць. 





«ДАСЯГНЕНЬНІ» 


(З дакладу Старшыні Прэзыдыюму 
Вярхоўнага Савету БССР Г. С. Тара- 
зевіча на шостай сэсіі ВС БССР адзі- 


наццатага скліканьня. «Зьвязда», 
31.У.1987) 


«Ці можам мы, напрыклад, сказаць, 
што сёньня стала лепшым гандлёвае 
абслугоўваньне, што больш прадметна 
ажыцьцяўляюць кіраўніцтва гэтай га- 
ліной мясцовыя Саветы? Не, ня мо- 
жам. (...) 


«Не задавальняюцца патрэбнасьці 
людзей. Ня будзем пакуль гаварыць аб 
асабліва модных і тэхнічна складаных 
вырабах. Паглядзім, ці заўсёды ёсьць 
у нашых магазынах тавары, якія мож- 
на выпускаць на месцы, зь мясцовай 
сыравіны, з выкарыстаньнем мясцо- 
вых магчымасьцяў? На жаль, і такія 
тавары вельмі часта трапляюць у раз- 


рад “дэфіцыту”. (...) 


САЦЫЯЛІЗМ У 


«Далёкі ад аптымальных нормаў уз- 
ровень вытворчасьці і продажу мно- 
гіх харчовых тавараў. Дастакова ска- 
заць, што спажываньне агародніны 
адстае ад рацыянальнай нормы на 33 
працэнты і амаль на 20 працэнтаў ні- 
жэйшае, чым у сярэднім па краіне. А 
ў Віцебскай і Гродзенскай абласьцях 
гэтыя паказчыкі яшчэ горшыя. Не 
задавальняецца попыт насельніцтва 
нават на кансэрваваныя агуркі і памі- 
доры, варэньне, кампоты, кандытар- 
скія вырабы. Рэдка бывае ў продажы 
прадукцыя з бульбы, а бульбяныя 
клёцкі, яблыкі, зялёны гарошак у рэс- 
публіку прыходзіцца завозіць. (...) 

«Цэгла, дзьвярныя і аконныя блёкі, 
цэмэнт, шыфер, паркет -- купіць гэ- 
тыя, ды многія іншыя будаўнічыя 
матар'ялы іншы раз бывае ня так ужо 
проста. Не лягчэй з транспартам і 
іншымі паслугамі». 





МОВА: СТРАТА ГНУТКАСЬЦІ 


«Мова якая сталася літаратурнай, 
паступова й незаўважна нівэлюецца, 
калі яна ня жывіцца народнай лек- 
сыкай, народнымі крыніцамі слова- 
тварэньня. Расейская мова пад уплы- 
вам газэтнікаў, радыё -- й тэлежур- 
налізму, канцылярскага ліставаньня, 
загадаў, цыркуляраў за апошні час 
моцна засушылася, зьбяднела. 


Выручаюць хіба што абласныя 
выразы, дыялекты. Беларускую мову 
ў сваю чаргу моцна закалькавалі, 
страціўшы народную гнуткасьць і 
рухомасьць слова. Даслоўна 
перакладаюцца цэлыя ідыёматычныя 
расейскія фразы, нават пагаворкі, 
прымаўкі». -- Рыгор Барадулін, 
«Неман», 1987, 79 2, б. 159. 


СЬЛЯДЫ НІШЧЭНЬНЯ 


(Заканчэньне зь 1-й 6.) 


(відаць, ніколі ня правіўся пры савец- 
кай уладзе), празь яго буйна прарасла 
трава. 

Бязумоўна, лепш захаваліся помні- 
кі архітэктуры ў Заходняй Беларусі: 
у Горадні, Пінску, Нясьвіжы ды ін- 
шых гарадох. Там, калі гаварыць аб 
сьвятынях, дык яшчэ можна пабачыць 
на фатаграфіях ня толькі вонкавы, 
але й нутраны выгляд. Асабліва ня- 
блага захаваліся касьцёлы. Дарэчы 
тут будзе ўспомніць, што на 84 ілюст- 
рацыі ў даведніку няма аніводнае фа- 
таграфіі нутранога выгляду хоць 
якое-небудзь праваслаўнае царквы. А 
ў нас-жа былі гэткія прыгожыя ікана- 
стасы ў цэрквах! 





Праф.Чантурыя ня любіць у сваіх 
апісаньнях сьвятыняў гаварыць, якую 
функцыю яны выконваюць цяпер. 
Функцыя іхная аднак відаць часта з 
фатаграфіяў. Прыкладам, касьцёл ма- 
настыра брыгідак у Горадні. Сьвяты- 
ня, відаць, сталася складам, у які па- 
вічны заяжджаць цяжкія грузавікі. 
Тымчасам ейная прыгожая брама ака- 
залася завузкая. Дык поруч высеклі 
шырокі ўезд, які зачыняецца неахай- 
на зьбітымі з аполкаў дзьвярыма. 





мінуўшчына Беларусі. 


А вось для прыкладу яшчэ адна веда- 
мая ў гісторыі Беларусі сьвятыня: 
Смаргонскі касьцёл. Ен пабудаваны ў 
1553 годзе як кальвінскі збор у абарон- 
ным стылі пары рэнэсансу. Аб кась- 
целе гэтым ня так даўно згадваў др. 
Б. Грабінскі ў сваіх успамінах пра 
мастака Сергіевіча. Гэта ў гэтым 
касьцеле Сергіевіч размаляваў знутра 
купал, выкарыстаўшы як мадэляў мяс- 
цовых людзей. Сьвятыня гэтая цалкам 
запушчаная: на страсе каля купала па- 
рос кустарнік вышэй росту чалавека. 
Мяркуючы паводля фатаграфіяў у 9-м 
томе Беларускае Савецкае Энцыкля- 
пэдыі, які выйшаў у 1973 годзе (арт. 
«Смаргоні»), выгляд сьвятыня мела 
цалкам нармальны. Але кусты растуць 


Барысаглебская царква ў Наваградку (1519) з пазабіванымі вокнамі 


Кальвінскі збор у Смаргонях (1553), што зарос пустазельлем, як і 


хутка... 

І на заканчэньне агляду даведніка 
хочацца прыгадаць адзін з касьцёлаў у 
Вільні -- касьцёл сьв. Міхала, які 
літоўскія духоўныя ўлады ў часе Дру- 
гой сусьветнай вайны аддалі на кары- 
станьне Беларусам. Тут служыў а. 
Адам Станкевіч да свайго арышту й 
ссылкі ў Сібір. Тут нейкі час пера- 
хоўваліся экспанаты Віленскага Бела- 
рускага Музэю. Але найважнейшае -- 
тут пахаваны Леў Сапега, і ягоны 
надгробны помнік з багатай скульп- 
турнай кампазыцыяй належыць да 
найцікавейшых помнікаў Вільні. 
Касьцёл гэты сёньня афіцыйна -- му- 
зэй архітэктуры, а фактычна стаўся 








месцам, дзе дэманструюцца розныя бу- 
даўляныя матар'ялы і ўладжаньні. 
Помнік Сапегі ў стане развалу: паабі- 
ваныя твары, ногі, рукі скульптураў, 
паразьбіваныя табліцы з напісамі. 
Гэткі вось стан помнікаў беларус- 
кай архітэктуры, мастацтва й гісто- 
рыі. Перад намі абраз плянавага зьні- 
шчэньня характэрных рысаў беларус- 
кага краю, нішчэньне сваеасаблівага 
выгляду гарадоў і мястэчак, саветыза- 
цыя беларускага ляндшафту. Ня дзіва 





ўся 
таму, што савецкія ўлады замежным 
наведвальнікам Беларусі далей як 
Менск ды Хатынь езьдзіць не дазва- 
ляюць. 

Антон Шукелайць 








Уладзімер Караткевіч 


ж ж ж 


Старайся (але, вядома, ня кату) 
Сказаць адзіна верныя словы: 
Замест: 

-- О Божа, ды будзьце вы клятыя! 
Сказаць: 

-- О Божа, ды ўстаньце здаровы! 


(З кн. «Быў.Ёсьць. Буду», Менск. 1986) 


“І /861 чнэяІнЖ вее Ф ЭхаЎІЯЧ 


-ч 

ЛІСТ 134-Х ДА ГАРБАЧОВА 


(Працяг зь І-й 0.) 
валодаюць другой мовай народаў СССР (мовай іншай нацыянальнасьці)». 


Гэткім парадкам, палажэньне дакладу аб другой роднай мове, быццам-бы. 


аснованае на дадзеных перапісу 1979 году, у корані выкрыўляе запраўд- 
насьць і становіць фальсыфікацыю. 

Лічбы аб пэрыядычных ды іншых выданьнях, паданыя ў дакладзе, 
таксама выкрыўляюць абраз рэчаіснасьці, бо прадстаўленыя аднабакова, 
нічога не сказана аб мізэрных тыражох выданьняў у беларускай мове. А 
ведама-ж, што ўдзельная вага, прыкладам, мастацкае літаратуры (працэнтаў 
у друкаваных аркушах-адбітках), якую выпушчаюць рэспубліканскія выда- 
вецтвы ў расейскай мове, станавіла яшчэ на 1984 год 95,3 працэнта. Агульны 
тыраж шасьцёх рэспубліканскіх газэт у беларускай мове ў 10 разоў (!) меншы 
за тыраж 5 рэспубліканскіх газэт у расейскай мове. Дакладчык, відаць, 
мяркуе, што можна ўгаварыць, быццам-бы самы факт выданьня ў беларускай 
мове сьветчыць аб ейным свабодным і раўнапраўным палажэньні («Дык 
якое-ж гэта забыцьцё роднае мовы, роднае культуры!»). У сувязі з гэтым 
трэба нагадаць, што існаваньне друкаваных выданьняў у нацыянальнай мове 
далёка не заўсёды: сьветчыць аб свабодным і раўнапраўным ейным разь- 
віцьці. У царскай Расеі па рэвалюцыі 1905 году, прыкладам, таксама 
выходзілі беларускія газэты й часапісы «Наша Доля», «Наша Ніва», «Саха» 
«Лучынка», «Маладая Беларусь» ды інш., але ня было ніводнае беларускае 
школы й ніякага (ні фармальнага ні практычнага) грамадзка-палітычнага 
прызнаньня правоў беларускае мовы. 

«У рэспубліцы створаныя ўсе ўмовы для разьвіцьця беларускай мовы, 
беларускай нацыянальнай культуры ў цэлым», -- паведаміў дакладчык. 
«Тое, што наша рэспубліка сталася рэгіёнам разьвітое двумоўнасьці, 
бясспрэчна заваёва нацыянальнай палітыкі нашай партыі», -- сказана ў тэй- 
жа прамове. 

Запраўднасьць сёньняшняга дня паказвае, што ў Беларускай ССР «разь- 
вітое двумоўе» існуе толькі на паперы, што беларуская мова ўшчамляецца і 
даўно ня мае дэкляраванага ёй свабоднага разьвіцьця. Даволі сказаць, што ў 
беларускіх гарадох, дзе яшчэ ў 1979 годзе доля жыхарства беларускае 
нацыянальнасьці станавіла 71,5 працэнта,” не засталося ніводнае белару- 
скае школы, што беларускія школы ў селавой мясцовасьці ў бальшыні сваёй 
толькі ў справаздачных паперах ды на шыльдах гэткія. Няма і ў спаміне 
«двумоўнасьці» ў сыстэме вышэйшай, сярэдняй, спэцыянальнай і прафэ- 
сіянальнай тэхнічнай адукацыі (унівэрсытэты, інстытуты, тэхнікумы, вучы- 
лішчы). Усе кадры спэцыялістаў для народнай гаспадаркі, культуры й асьве- 
ты рыхтуюцца ў расейскай мове (нават на філялягічных факультэтах усе 
прадметы, апрача беспасярэдня датычных да беларускае мовы й літаратуры, 
выкладаюцца парасейску). У выніку за ўвесь паваенны пэрыяд у Беларусі не 
падрыхтавана ніводнага настаўніка спэцыяльна для беларускамоўнае шко- 
лы. Практычна ўсё справаводзтва ў рэспубліцы вядзецца ў расейскай мове. 
Нават проста за пасьлядоўнае і сьведамае карыстаньне беларускай мовай 
(ня кажучы ўжо аб супрацьдзеяньні гэткай палітыцы) чалавека часьцяком 
зьневажаюць, абвінавачваюць у нацыяналізьме. 

Як відаць з усяго гэтага, «свабоднае волевыяўленьне» ў выбары мовы, на 
якое спасылаецца т. Я. Я. Сакалоў, часьцей за ўсё абарачаецца свабодным 
прымусам да расейскае. То-ж бо запраўднае свабоднае волевыяўленьне мае 
за перадумову магчымасьць свабоднага выбару. А пра які выбар можа быць 
гутарка, калі выбіраць, шчыра кажучы, няма з чаго: хочаш, прыкладам, 
наўчаць дзіцё ў беларускай мове, а школы ў горадзе расейскія; хочаш 
паглядзець новы мастацкі фільм у роднай мове, але й гэта практычна 
немагчыма. 

Ня трэба забывацца, што ўсё гэта адбываецца ў рэспубліцы, якая мае 
дзяржаўны сувэрэнітэт і зьяўляецца аднэй з членаў-заснавальнікаў ААН, у 
рэспубліцы, дзе, яшчэ раз нагадаем, 83,5 працэнта жыхароў карэннае нацыя- 
нальнасьці ўважаюць беларускую мову за родную мову. 

Пэўна-ж, пра ўсё гэта добра ведаюць кіраўнікі рэспублікі, у тым ліку 
тав. Я. Я. Сакалоў. І разам з тым заплюшчваюць вочы, упорыста ня хочуць 
бачыць праблемы, якая ўжо даўно насьпела, нават-не с спрабуюць разьвязаць 
яе. Затым няма дзіва, што ў дакладзе ўва ўсіх галінах Жыцьця рэспублікі 
адзначаныя недагляды й й недахопы і толькі ў галіне разьвіцьця беларускай 
мовы й нацыянальнай культуры недаглядаў і недахопаў няма, усё выдатна, 
«бясспрэчная заваёва». 

У якасьці аднае з чародных і важнейшых задачаў у нацыянальнай 
палітыцы, праводжанай у Беларусі, выстаўляецца фармаваньне і ўзга- 
даваньне ў людзей высакародных пачуцьцяў «братняй любові й пашаны да 
вялікага расейскага народу, іншых народаў краіны...». Дзіва, як быццам-бы 
Беларус ня мае гэтых пачуцьцяў да Украінца, Расейца, Латыша, Малда- 
ваніна... Ужо-ж каму-каму, а Беларусам ніхто ня можа закінуць, што яны ня 
маюць любові да іншых народаў. Дык гэтак, наагул правільная дэклярацыя 
ператвараецца ў фразу бяз прычыны, асабліва калі ўлічыць, што пры гэтым 
топчуцца пачуцьці нацыянальнае годнасьці собскага народу. З гэтага поваду 
Ю. Бондараў на пленуме праўленьня СП СССР зазначыў: «Самасьцьвер- 
джаньне патрэбнае ўсім нацыям, а не самааплёўваньне». 

Мы ня супраць расейскае мовы, мы за тое, каб у аднолькавай ступені 
дасканала вывучаліся ў нас беларуская й расейская, памятаючы, што 
беларуская мова -- родная мова нашага народу, нашай культуры. 

«Калі мы хочам захаваць нацыянальную літаратуру, мы павінны тэрмі- 
нова ўжыць самых станаўкіх захадаў для вывучэньня ў школах дзьвюх моваў: 
расейскае й роднае. Пачынаючы зь першых клясаў, -- сказаў на тым-жа 
пленуме праўленьня саюзу пісьменьнікаў С. Міхалкоў, -- першай мовай 
павінна быць свая, родная, а другой не замежная, не французская, ангель- 
ская, гішпанская, а расейская». 








““ География и проблемы регионального развития Белоруссии. Научные сообцен- 
ия по программе Уііі сьезда Географического обцества СССР. -- Мн., «Вышэйшая 
школа», 1985, с. 51. 


(Заканчэньне на 7-й 6.) 


У АЎСТРАЛІІ 


ТЫДЗЕНЬ ПАНЯВОЛЕНЫХ НАРОДАЎ 


У Мэльбурне быў адзначаны Ты- 
дзень Паняволеных Народаў. Урачы- 
стасьці пачаліся 2-га жніўня бага- 
службай у каталіцкай катэдры Сьв. 
Патрыка, запоўненай малельнікамі 
розных нацыянальнасьцяў. У касьцёл 
быў унесены вялікі дзеравяны крыж 
(на ўзор крыжа, які нёс Ісус Хрыстос 
на Галгофу), а за крыжом былі ўне- 
сеныя нацыянальныя сьцягі ўдзель- 
нікаў урачыстасьці. У часе багаслуж- 
бы малітвы ў родных мовах чыталі: 
Армяне, Беларусы, Чэхі, Славакі, 
Вугорцы, Латышы, Літоўцы ды Хар- 
ваты. Малітву пабеларуску чытала 
сп-ня Надзя Груша. Сьпявалі польскі 
й літоўскі хоры. Зьмястоўную казань 
аб пагвалтаваньні грамадзянскіх пра- 
воў і перасьледзе рэлігіі ў камуні- 
стычных краінах сказаў настаяцель 
капліцы Монашскага Унівэрсытэту 
а. Л. Фут. Багаслужба закончылася 
блаславенствам, якое далі а.а. 
А. Бугіс -- лютэранін, А. Кулакоў- 
скі -- праваслаўны ды Дж. Мэрфі -- 
католік. Папаўдні ў залі «Доляс Брук 
Гол», недалёка ад катэдры, адбыўся 
канцэрт, у якім узялі ўдзел Армяне, 
Беларусы, Віетнамцы, Вугорцы, 
Латышы, Літоўцы, Славакі, Украін- 
цы, Харваты, Чэхі ды Эстонцы. 
Беларускі мастацка-танцавальны гур- 
ток «Каліна» ўдала выканаў народны 
танец «Сьвеціць месяц». 

Ганаровую варту пры сьцягу трыма- 
лі сп. А. Груша ды ягоная дачка Таня. 

Праф. Джэфры Блэйней -- гісто- 
рык, пісьменьнік і дзяржаўны дзеяч, 
зрабіў зьмястоўны рэфэрат-аналіз 
бязглуздае камуністычнае сыстэмы 
ды заклікаў эмігрантаў, якія пазналі 
гэтую сыстэму, дзяліцца сваім да- 
знаньнем з Аўстралійцамі, якія гэтай 
сыстэмы ня ведаюць. 

За наладжаньне канцэрту належыц- 
ца вялікая падзяка Арганізацыйнаму 
Камітэту, на чале якога стаіць сп-ня 
Тэрэза М. Краль, яна-ж і старшыня 
Камітэту Паняволеных Народаў, ды 
ўсім выканаўцам-удзельнікам 
канцэрту. 

5-га жніўня стараньнямі Камітэту 
Паняволеных Народаў, у які таксама 
ўваходзіць Беларускі Цэнтральны Ка- 
мітэт правінцыі Вікторыя, быў арга- 
нізаваны сэмінар на тэму: «Савецкая 
экспаньсія ў Паўдзённым-Ціхім акія- 
не». Дакладчыкамі былі: М. О'Конар, 
галоўны дырэктар Таварыства Аба- 
роны Аўстраліі; др. К. Рубінштэйн, 
выкладчык факультэту палітычных 
навукаў Монашскага Ўнівэрсытэту; 
Д. Жорт, сэнатар Фэдэральнага 
парлямэнту; др. М. Лаўрыўскі, 
старэйшы выкладчык факультэту эка- 
номікі ўнівэрсытэту Ля Троб. У да- 
кладах і дыскусіях былі выказаныя 
моцныя сумляваньні што да магчы- 
масьці паважных зьменаў у савецкай 
сыстэме. 

М. Скабей 





АХВЯРЫ НА РАДЫЯПРАГРАМУ 


На Беларускую радыяпраграму ў 
Пэрце, Зах. Аўстралія, склалі грашо- 
выя ахвяры наступныя асобы: 


ЗША 
1. С. Карніловіч ам дал. 100 
2. К. Калоша 50 
Э. А. Сацэвіч 50 
4. А. Міцкевіч 30 
КАНАДА 
1. Др. Р. Жук-Грышкевіч 50 
2. М. Шуст 120 
НЯМЕЧЧЫНА 
Др. Б. Кіт 200 


ЗЬЕЗД БЕЛАРУСАЎ 


Васемнаццаты агульны зьезд Бела- 
рускага Аб'еднаньня ў Заходняй Аў- 
страліі адбыўся 25 ліпеня сёлета ў Бе- 
ларускім Народным Доме. Вялікай 
прыемнасьцяй было бачыць сёлета на 
зьезьдзе больш нашай моладзі. Вітаў 
удзельнікаў, адчыняючы зьезд, стар- 
шыня ўступаючай управы сп. Міхась 
Раецкі малодшы. У кароткіх зьмя- 
стоўных словах да моладзі ён сказаў: 
«Хоць мы народжаныя ў Аўстраліі, 
аднак наш абавязак -- ня стацца гіста- 
рычнымі Фінікійцамі, якія хоць і 
далі шмат для сусьветнай культуры, 
але, як народ, загінулі бясьсьледна. 
Дык не дазвольма, каб мы сталіся Імі, 
працягвайма традыцыі нашых 
бацькоў!» 

Са справаздачаў старшыні, скарбні- 
ка й кіраўніка беларускіх радыяпера- 
дачаў вынікала, што ўправа справі- 
лася з ускладзенымі на яе абавязкамі 
вельмі добра, за што была ўзнагаро- 
джаная гучнымі воплескамі. На ка- 
дэнцыю 1987/88 гадоў была выбраная 
новая ўправа ў складзе: старшыня -- 
Міхась Раецкі малодшы, заступнік 
старш. -- Леў Дамброўскі, сакратар -- 
Алекс Мароз малодшы, заступнік 
сакр. -- Марыйка Ёлаб, скарбнік -- 
Алесь Мароз старэйшы. У гаспадарчы 
камітэт увайшлі: Сяргей Дамброўскі, 
Марыя Пятрэнка, Міхась Елаб, 
Ефрасіньня Дамброўская, Марыя 
Мароз. 

Па выбарах адбыліся разважаньні 
над плянам працы, але зь недахопу 
часу плян дзейнасьці будзе фармальна 
прыняты на першым паседжаньні но- 
ваабранае ўправы. 

Па афіцыйнай частцы адбылося су- 
польнае падсілкаваньне. 

Прысутны 


ДЗЕНЬ СЬВЯТЫХ 


Парафія БАПЦ Сьв. апосталаў 
Пятра й Паўла ў Адэляйдзе ў Паў- 
дзённай Аўстраліі адзначыла 12 ліпе- 
ня 1987 г. вялікай урачыстасьцяй дзень 
сваіх патронаў. На багаслужбу прыбы- 
ло парафіянаў і гасьцей больш, як 
звычайна ў нядзелю. Царква была 
ўпрыгожаная жывымі кветкамі. Кож- 
ны адчуваў вялікае сьвята. Службу 
Божую адслужыў настаяцель царквы 
а. Міхаіл Бурнос. Царкоўным хорам 
кіраваў сп. Уладзімір Калесьніковіч. 

На малебен прыехалі два сьвятары з 
Украінскае Аўтакефальнае Права- 
слаўнае Царквы: прат. Пётр ад пара- 
фіі Сьв. Архістраціга Міхаіла і 
а. Аляксандар Жылінскі ад Сьвятапа- 
кроўскае парафіі. Быў абход вакол 
царквы. У прыцаркоўнай залі адбыўся 
супольны абед. 

Вялікая падзяка належыцца царкоў- 
наму камітэту ды жанчынам за прыга- 
таваньне смачнае стравы. Дзень сьв. 
Пятра й Паўла прайшоў у вясёлай ат- 
масфэры, якой спрыяла цёплае сонеч- 
нае надвор'е. 

У. Акавіты 


АЎСТРАЛІЯ 
1. М. Скабей 50 
2. П. і В. Дарэўскі 100 
3. Е. Дамброўскі 2 
4. Х. Данэйка 20 
5. С. Дамброўскі 20 
6. К.і1 3. Елаб 20 
7. М. Раецкі малодшы 20 
8. А. Мароз малодшы 20 
9. А. Раецкі 20 
10. В. Раецкі 20 
П. М. Раецкі 20 
12. А. і1М. Мароз 0 
13. М. Пятрэнка МЮ 


ЗЬЕЗД зЗБВЬ 


4]-ы агульны зьезд Згуртаваньня Бе- 
ларусаў у Вялікай Брытаніі адбыўся 
15 чэрвеня 1987 г. ў залі Беларускае 
Бібліятэкі імя Ф. Скарыны ў Лён- 
дане. Адчыніў зьезд прывітальным 
словам старшыня ЗБВБ сп. Янка Мі- 
халюк. Ён таксама шчыра вітаў 
сп-ства Грыгальчыкаў, якія разам з 
сынком прыбылі ў Англію зь Белару- 
сі толькі два месяцы таму. 

У мандатную камісію былі абраныя 
сп.сп. Я. Мазура, М. Баяроўскі і 
а. А. Надсон, у прэзыдыюм -- Я. МІ- 
халюк (старшыня) ды Я. Ясьвіловіч І 
А. Зданковіч (сакратары). 

Зьезду былі прысланыя прывітань- 
ні ад старшыні Згуртаваньня Белару- 
саў Канады др. Раісы Жук-Грышке- 
віч, старшыні Беларуска-Амэрыкан- 
скага Задзіночаньня сп. Антона Шуке- 
лайця ды былых сяброў-заснаваль- 
нікаў ЗБВБ: сп. Міколы Нікана з 
Аўстраліі, др. Віктара Сянькевіча зь 
Гішпаніі й др. Вінцука Жук-Грышке- 
віча з Канады. 

Із справаздачных дакладаў было Ві- 
даць, што дзейнасьць ЗБВБ была ські- 
раваная як на нутраныя адрэзкі пра- 
цы, гэтак і навонкі. Існаваньне ЗБВБ 
сталася зарукай далейшаму існавань- 
ню Беларускай Бібліятэкі й Музэю 
імя Ф. Скарына ды дзейнасьці Англа- 
Беларускага Таварыства. 

Вялікая акцыя была праведзеная ў 
справе абароны Міхася Кукабакі, які 
дамагаецца выезду з Савецкага Саюзу. 
ЗБВБ выслала яму запросіны на ста- 
лы прыезд у Англію, дзе яму будуць 


забясьпечаныя праца й жыльлё. Копіі 
запрашальнага ліста былі высланыя 
Генэральнаму Сакратару ЦК КПСС 
М. Гарбачову ды арганізацыі Міжна- 
родная Амністыя. 

Зьезд выказаў абсалюторыюм ус- 
тупаючай управе. У новую галоўную 
ўправу арганізацыі былі выбраныя: 
Я. Міхалюк -- старшыня, А. Здан- 
ковіч -- заступнік старшыні, А. Ра- 
жанец -- сакратар, П. Асіповіч -- 
скарбнік і Я. Ясьвіловіч -- сябра. У 
наглядную раду й сяброўскі суд увайш- 
лі: А. Лашук, Т. Дзімітраў 1 Я. Сяў- 
КОВіЧ. 

Хвілінай цішыні была ўшанаваная 
памяць адыйшоўных у вечнасьць 
прыяцеляў і сяброў ЗБВБ сьв. пам. 
У. Бутрымовіча, Э. Навары, 
А. Койкі. 

Прывітаны на зьезьдзе сп. П. Гры- 
гальчык падзяліўся ўражаньнямі аб 
Англіі ды расказаў пра цяжкія пера- 
жываньні ў Савецкім Саюзе, асабліва 
калі ягоная жонка Тамара была ў 
ссылцы. Прынагодна сп. Грыгальчык 
зачытаў пару сваіх вершаў, напісаных 
пад уражаньнем сустрэчы з бацькам, 
які прабыў у ссылцы ад 1939-га да 
1953 году. 

Зьезд закончыўся адсьпяваньнем на- 
цыянальнага гімну «Мы выйдзем 
шчыльнымі радамі». 

Адбылася супольная вячэра, за ўда- 
лае падрыхтаваньне якое выказваецца 
шчырае беларускае дзякуй спадарыні 
Алёне Міхалюк, непахісна ахвярнай і 
творчай гаспадыні нашых частых су- 
польных прыняцьцяў ды банкетаў. 

А. Зданковіч 





У ЧЫКАГА 
УГОДКІ ЧАРНОБЫЛЯ 


Сьвет ня можа забыцца пра жудас- 
ныя вынікі ядзернай аварыі, што зда- 
рылася летась у Чарнобылі на Ўкраі- 
не. Катастрофу гэтую глыбока адчула 
й жыхарства сумежнае з Украінаю 
паўдзённае Беларусі. 

Сёлета 27 красавіка ўкраінскае гра- 
мадзтва Чыкага адзначыла гэтую сум- 
ную гадавіну, на якую былі запро- 
шаныя шмат якія нацыянальныя прад- 
стаўніцтвы. Разам зь іншымі ўзяла 
ўдзел і беларуская група са сваім сьця- 
гам 1 плякатам з надпісам краіны. 

Увечары ў украінскай царкве Сьв. 
Мікалая, запоўненай вернікамі роз- 


ных веравызнаньняў, адбылася бага- 


служба ў суслужэньні ўкраінскага ка- 
таліцкага й праваслаўнага біскупаў ды 


ЛЁНІК ТАРАСЭВІЧ У ЧЫКАГА 


Ведамы малады мастак зь Беласточ- 
чыны Лёнік Тарасэвіч, разам з прад- 
стаўніцай варшаўскай галярэі Фок- 
саль, наведаў 7-10 травеня сёлета Чы- 
кага і затрымаўся ў сп-тва Рамукоў. 
Тарасэвіч экспанаваў свае два абразы 
на міжнароднай выстаўцы ў Чыкага ў 
галярэі Нордэнгэйк (89-12 травеня). 
Хоць кароткая, але была нагода 
пазнаёміцца з гэтым энэргічным ды 
абяцаючым мастаком. 

Лёнік Тарасэвіч высока ацэнены 
мастацкім сьветам, ягоныя абразы вы- 
стаўляліся ня толькі ў Беластоку й 
Варшаве, але і ў Ангельшчыне, Швэ- 


цыі, Італіі. Два ягоныя абразы летась 


а 


набыла адна галярэя ў 
палісе ў штаце Мінэсота. 


гор. Мінэа- 


Лёнік расказваў аб сваёй дзейнасьці. 


на Беласточчыне, прыгадваў свае ка- 
рыкатуры ў часапісе беларускіх сту- 
дэнтаў «Сустрэчы». 

Галоўная тэма абаразоў Лёніка Та- 
расэвіча -- лес: жывы, сьсечаны, у 
розных сьветлаценях. 


шмат духавенства. Па заканчэньні ба- 
гаслужбы вернікі з запаленымі сьвеч- 
камі сабраліся на пляцы й на вуліцы 
перад катэдрай. Адбыўся мітынг, на 
якім з прынагоднымі прамовамі 
выступілі кангрэсмэн Гэнры Гайд, 
рэспубліканец, прадстаўнік фэдэ- 
ральнай ядзернай камісіі ў Чыкага; 
сп. Казімір Оксас, старшыня Рады 
Паняволеных Народаў; нядаўна 
прыбылая з Савецкага Саюзу паэтэса 
Ірына Ратушынская ды іншыя пра- 
МОЎЦЫ. 

Ад Беларускага Каардынацыйнага 
Камітэту ў Чыкага выступіла сп-ня 
Вера Рамук з кароткай прамовай, у 
якой зазначыла, што ўкраінскі народ 
ды ня ў меншай меры і народ белару- 
скі пацярпелі моцна ў выніку чарно- 
быльскай ядзернай катастрофы. Пра- 
моўца зазначыла, што нам усім трэба 
маліцца, каб падобныя аварыі не паў- 
тараліся нідзе на сьвеце. ВІР 


Спадзяёмся, што беларускае грама- 
дзтва ў Чыкага будзе мець нагоду паба- 
чыцца з мастаком Лёнікам Тарасэ- 
вічам у будучыні, бо ён казаў, што 
плянуе прыехаць у Амэрыку ў наступ- 
ным Годзе на даўжэйшы час. 

Жадаем Лёніку Тарасэвічу плённай 
працы. 


Др. В. Р. 





ФЭСТЫВАЛЬ У НЬЮ-ДЖЭРЗЫ 


12-13 верасьня сёлета ў парку Свабо- 
ды (ПБепіу Рагк) у гор. Джэрзы-Сыты 
адбудзецца традыцыйны гадавы Фэ- 
стываль этнічных групаў. У праграме: 
парад сьцягоў, паказы мастацкай сама- 
дзейнасьці, выстаўкі, этнічныя стра- 
вы. Сёлета беларуская група бярэ 
ўдзел у фэстывалі ўжо дзясяты раз. 
Беларускае грамадзтва Нью-Джэрзы, 
Нью-Ёрку ганарыцца сваймі ўдзель- 
нікамі ў гэтых фэстывалях, якія 
выдатна прадстаўляюць Беларусь на 
гэтым людным форуме. 


ТЫДЗЕНЬ ПАНЯВОЛЕНЫХ НАРОДАЎ 


НЬЮ-ЁРК 


Адзначэньне Тыдня Паняволеных 
Народаў у Нью-Ёрку пачалося ў нядзе- 
лю 19 ліпеня традыцыйнай маніфэста- 
цыяй па 5-м Авэню ў Мангатэне, бага- 
службай у катэдры сьв. Патрыка ды 
мітынгам у Цэнтральным парку, дзе 
выказваўся пратэст супраць паняво- 
леньня народаў камуністычным імпэ- 
рыялізмам Масквы. Былі прачыта- 
ныя прывітаньні ад амэрыканскіх па- 
літычных дзеячоў ды прадстаўнікоў 
афіцыяльных уладаў. 

Ад Беларусаў у дэманстрацыі ўзялі 
ўдзел сябры Беларускага Кангрэсавага 
Камітэту Амэрыкі. 

Заканчэньне Тыдня адбылося ў ня- 
дзелю 26 ліпеня ў Брукліне. Там у ня- 
мецкай лютэранскай кірсе пастар 
Горст Гутшэ адправіў багаслужбу, ска- 
заў прынагодную казань. Пасьля ў за- 
лі кірхі адбыўся банкет з прамовамі 
дзеячоў Камітэту Паняволеных Наро- 
даў, які зарганізаваў урачыстасьць, 
ды амэрыканскіх гасьцей. 

Беларусаў на гэтых урачыстасьцях 
рэпрэзэнтавала Беларуска-Амэрыкан- 


ЛЁС-АНДЖЭЛЕС 


У сыботу 18 ліпеня ў польскім кась- 
целе ў Лёс-Анджэлесе адбылася бага- 
служба, прысьвечаная Тыдню Паняво- 
леных Народаў. Сьв. Імшу адправіў 
Біскуп Арманда Акоа ў асысьце чэха- 
славацкага й польскага ксяндзоў. 
Біскуп сказаў казань, прысьвечаную 
паняволеным народам. Па багаслужбе 
адбылася акадэмія ў парафіяльнай за- 
лі. Тут з даўжэйшай прамовай высту- 
піў украінскі прадстаўнік, успамі- 
наючы ў ліку рэпрэсіяваных савец- 
кімі ўладамі і беларускіх іншадум- 
цаў. Старшыня арганізацыі Амэры- 
канцы за Свабоду Паняволеным 
Народам др. Альгерд Клейнот, які вёў 
праграму, прачытаў праклямацыю 
Прэзыдэнта Рэйгана ды рэзалюцыю, 
якую ўдзельнікі прынялі. У рэзалю- 
цыі сярод паняволеных краёў названая 
й Беларусь. 

Беларускі прадстаўнік, як сябра ар- 
ганізацыі Амэрыканцы за Свабоду 
Паняволеным Народам, узяў удзел у 
ўрачыстасьці ды перадаў некаторым 
прадстаўніком новыя весткі пра па- 





скае Задзіночаньне. М.С., А.Ш дзеі на Беларусі. Н. 
З ЖЫЦЬЦЯ Ў КАНАДЗЕ БРАШУРА ПРА ПАНЯВОЛЕНЫЯ 
НАРОДЫ 
ПАПАЎНЕНЬНЕ 


Таронтаўскі аддзел Згуртаваньня 
Беларусаў Канады папоўніўся мала- 
дымі беластаччанамі, што прыбылі 
летась у Канаду. А гэта: Павал Ягад- 
ніцкі, Аляксандар Нікановіч, Лявон 
Паплаўскі, Аляксандар і Кастусь 
Шаршуновічы, Валя Саевіч, Уладзі- 
мер Чэмель ды іншыя. Усе яны ахвот- 
на ўлучыліся ў беларускае грамадзкае 
жыцьцё, бяруць актыўны ўдзел у роз- 
ных імпрэзах і сьвяткаваньнях. Кі- 
раўніцтва ЗБК і ўсе суродзічы вельмі 
ўсьцешаныя гэткім папаўненьнем. 


ПАМЯЦІ АЛЕСЯ ГАРУНА 


27 верасьня сёлета ЗБК адзначыць 
100-годзьдзе ад нараджэньня Алеся Га- 
руна, паэта-адраджэнца, ахвяры цар- 
скіх рэпрэсіяў і савецкіх цэнзараў. 
Даклад пра Алеся Гаруна прачытае сп. 
Кастусь Акупла. 


УГОДКІ «МУЖЫЦКАЙ ПРАЎДЫ» 


29 лістапада сёлета ў Тароньце адбу- 
дзецца адзначэньне 125-х угодкаў ад 
выхаду газэты «Мужыцкая Праўда», 
выданьнем якое Кастусь Каліноўскі 
ды ягоныя паплечнікі рыхтавалі паў- 
станьне 1863 году. Даклад пра «МП» 
прачытае др. Раіса Жук-Грышкевіч. 

(Паводля «Камунікату (/хронікі! 
Галоўнай Управы ЗБК за першую пало- 
ву 1987 году»). 


ПРОСЬБА ДА ЧЫТАЧОЎ 


Выразкі з заходняга друку 


У сувязі з новай палітыкай Крамля, 
у заходнім друку шмат больш пішацца 
цяпер пра Савецкі Саюз, у тым ліку й 
пра Беларусь. Дзеля гэтага просім 
Вас, Паважаныя Чытачы, у Амэры- 
цы, Ангельшчыне, Аўстраліі, Аўст- 
рыі, Бэльгіі, Гішпаніі, Італіі, Кана- 
дзе, Нямеччыне, Францыі ды ў іншых 
краёх прысылаць у рэдакцыю «Бела- 
руса» выразкі з газэтаў і часапісаў, 
калі ў іх згадваецца Беларусь. «Бела- 
рус» падасьць да агульнага ведама аб 
тым, што пішацца пра нас у шырокім 
сьвеце. 

Прысылаючы прэсавыя выразкі, 
Вы будзеце спрыяць лепшай паінфар- 
маванасьці ўсіх нас. 







У Мэльбурне ў Аўстраліі выйшла 
англамоўная брашура (28. б.б.): Іпіго- 
Фусіпе бе Сарйуе Мацоп5 оЁ Еазіега апа 
Сепіга! Еагоре (Азнаямленьне з паняво- 
ленымі народамі Ўсходняй і Цэнт- 
ральнай Эўропы). Брашуру выдала Ра- 
да Паняволеных Народаў правінцыі 
Вікторыя. У публікацыі каротка рас- 
казана пра гісторыю зараджэньня Ру- 
ху Паняволеных Народаў, апісаныя 
мэты гэтага руху і зьмешчаныя геа- 
графічна-гістарычныя даведкі пра 
Баўгарцаў, Беларусаў, Чэхаў, Эстон- 
цаў, Вугорцаў, Латышоў, Літоўцаў, 
Палякоў, Румынаў, Славакаў, Украін- 
цаў. У канцы брашуры зьмешчаны 
статут Рады Паняволеных Народаў 
(датаваны 2.У.1987), у якой Беларусаў 
прадстаўляе Беларускі Цэнтральны 
Камітэт правінцы! Вікторыя. 


«СУСТРЭЧЫ» Лё б, 1987 


Сёлетні нумар «часапісу беларускіх 
студэнтаў у Польшчы» адчыняецца 
рысункам на вокладцы часапісу рабо- 
ты Лёніка Тарасэвіча: сядзіць на ве- 
дамай гравюры Франьцішак Скарына 
і кажа: «Я таксама ня вучыўся ў бела- 
рускай школе». Значыцца, можна 
быць, карысным свайму народу, і ў бе- 
ларускую школу не хадзіўшы. Хоць, 
трэба тут зазначыць, Скарына то ў 
беларускую школу хадзіў -- пачатка- 
вую асьвету ён атрымаў у сваім род- 
ным Полацку. 

Зьмест нумару: Мікалай Ваўранюк 
-- «Закон і вакол закона» (пра зма- 
ганьне ў БССР за родную мову); А. 
Сьцепанюк -- «Вера» (верш); Юрка 
Ляшчынскі -- «Устане, як Лазар, 
руін забыцьця» (пра Алеся Гаруна); 
Яўген. Вапа -- вершы; інтэрв'ю Валян- 
тына Сельвесюка з Аляксандрай Бэрг- 
ман; Ірэна Аляксеюк -- «Вытокі гіс- 
торыі Бельска»; Андрэй Сьцепанюк 


-- «Кантрасты» (пра цяжкасьці бела- 
рускага грамадзкага жыцьця ў ПНР); 
рэпліка ўкраінскай газэце «Наше 
Слово» пра Падляшша; ілюстраваная 
хроніка. Часапіс чытаецца зь ціка- 
васьцяй. 





ПРАДАЕЦЦА БелСЭ 
Прадаецца ў добрым стане 12-томавая 
Беларуская Савецкая Энцыкляпэдыя. 
Цана -- 250 ам. даляраў. Зварачацца 
трэба на адрас газэты «Беларус». 

ГРОДЗЕНСКІ ГУРТОК 
БЕЛАРУСКАЙ МОЛАДЗІ. 


(Заканчэньне; пачатак у Ле 337) 


На пачатку школьнага 1910-1911 году 
было прынята шмат новых сяброў, мо- 
ладзі зь першых школьных клясаў. 
Гурток падзяліўся на тры сэкцыі: ста- 
рэйшая, сярэдняя й малодшая. У кож- 
най была свая праграма самаасьветы й 
асьветы ў беларускай мове. Вывучалі 
літаратуру, гісторыю й геаграфію 
Беларусі. 

На спэктакль на гэты год выбралі 
камэдыю Каруся Каганца «Модны 
шляхцюк». Рэквізыт на грыміроўкі 
купілі, а касьцюмы на сцэну, арыгі- 
нальную вясковую вопратку сяброўка 
Сівіцкая дастала ад жанчын зь вёскі 
Бяляны, дзе яна мела добрых знаёмых. 
Піша яна, што жанчыны далі ёй да 
выбару нават са старых бабуліных 
скрыняў аўтэнтычныя вясковыя рэчы, 
мужчынскія й жаночыя, уключна з 
ботамі й чаравікамі. Пазычанае во- 
праткі два вялікія мяхі, пару дзён 
перад спэктаклем, колькі старэйшых 
сяброў прывезьлі ў Гродна на Гарадні- 
чанскую вуліцу, дзе ў вялікім пакоі 
была збудаваная сцэна, нават з суфлёр- 
скаю будкаю. 

У сярэдзіне лютага быў дадзены 
спэктакль, які, як я ўжо ўспамінаў 
раней, быў мой першы «тэатр» і на які 
быў запрошаны зь Вільні Іван Луцке- 
віч, 1 ён пасьля ў «Нашай Ніве» (Лё 9 
1911 г.) пісаў: «Я дзіваваўся, гледзячы 
на артыстаў, як яны ўмелі падгяя- 
дзець, падсьцерагчы характар вяско- 
вых сватаньняў, умелі наладзіць усё 
так, як яно папраўдзе бывае ў хаце 
Беларусаў. Вынес я падзяку за прыем- 
ны вечар. Веру, што гродзенская бела- 
руская моладзь родную справу пасуне 
ўперад». 

Спэктакль быў дадзены два разы ў 
Гродне, а пасьля ў Дубніцы ў паўноч- 
на-ўсходняй Сакольшчыне. Вечарына 
ўдалася вельмі добра. Сялянаў з сусед- 
ніх вёсак прыйшло шмат, але цяжка 
было зьмясьціцца ў вялікім пакоі. 
Шмат хто зь іх першы раз пачуў, што 
яны -- Беларусы і пабачыў тэатр у 
роднай мове. Задаваленьне было вялі- 
кае. Але гэтая падзея ледзь ня скончы- 
лася вельмі сумна для гуртка ды аса- 
бліва для некаторых сяброў. 

Арандатар Дубніцы, якая была соб- 
скасьцю гродзенскага архірэя, даў 
ахвотна пакой і параіў папрасіць до- 
шак на сцэну ў манаха з суседняга 
архірэйскага фальварку Малой Дубні- 
цы. Манах таксама ахвотна дошак даў, 
але пры нагодзе пахваліўся архірэю, 
што ў Дубніцу прыехаў тэатр. Архі- 
рэй -- да губэрнатара: «Хто даў даз- 
вол?» Губэрнатар-жа нічога ня ведаў, 
сказаў, каб справу дасьледавала палі- 
цыя ў Новым Двары й на станцыі 
Бяляны. "Гам было. ўстаноўлена, што 
прыяжджала моладзь з Гродна, былі 
ўстаноўленыя прозьвішчы двух сяб- 
роў, што паходзілі спад Новага Двара. 
Гурток-жа быў арганізацыяй неле- 
гальнай і мог падпасьці пад сьледзтва, 
а сябры, чые прозьвішчы сталіся ве- 
дамыя (вучні апошніх клясаў), маглі 
быць выкінутыя са школы. На шча- 
сьце, у канцылярыі губэрнатара пра- 
цаваў бацька аднае зь сябровак гуртка, 
1 ён пастараўся, каб «дзела» загінула. 

Увесну 1911 году па скончанай наву- 
цы разьвітаўся з гуртком ягоны арга- 
нізатар і першы старшыня Адам Быч- 
коўскі. 

Няспрыяльныя для гуртка нутраныя 
й вонкавыя абставіны склаліся ў 
школьным годзе 1911-12-м. Унутры 
адбыліся няўдалыя выбары. За стар- 
шыню выбралі Казюка Калышку, ма- 
ла энэргічнага, пасыўнага чалавека, а 


за сакратара -- С. Більміна, які ня 
думаў, каб памагчы, а стараўся пашко- 
дзіць. Калі ён адыйшоў у наступным 
годзе, выявілася, што зьнішчыў усе 
пратаколы паседжаньняў, як ужо было 
сказана раней. Звонку пачаўся націск 
з боку вышэйшых касьцельных уладаў 
на кс. Грынкевіча, каб ён адыйшоў ад 
кіраўніцтва ГГБМ і наагул ад бела- 
рускіх справаў. 

Незважаючы на гэтыя няўдачы, ра- 
бота ў гуртку пры помачы лепшых 
старэйшых сяброў працягвалася. 
Адбываліся лекцыі для сяброў малод- 
шае й сярэдняе сэкцыяў гуртка. Нават 
увосені малодшыя сябры паставілі 
п'есу «Пастушка» (перапрацоўка з 
польскае Л. Сівіцкай), але старэй- 
шым сябром спэктаклю не ўдалося 
даць. Праектавалася паказаць «Зімо- 
вым вечарам» Э. Ажэшка, пачаліся 
рэпэтыцыі, але дзеля малое падтрым- 
кі з боку кіраўніцтва гуртка праект ня 
ўдаўся. Пастанавілі зарганізаваць ка- 
лядную ёлку для дзяцей у якой-небудзь 
вёсцы. Выбралі вёску Серуцеўцы на 
Сакольшчыне, паразумеліся з гаспа- 
даром, які меў большую хату, зрабілі 
складчыну, купілі цукерак, пернікаў, 
арэхаў, яблыкаў і сьвечак. Нарабілі 
цацак на ёлку ды, узяўшы з сабою 
шмат газэтаў, календароў і кніжак, 
паехалі ў Бяляны, а адтуль пехатой 
вёрстаў сем -- у Серуцеўцы. 

Гаспадар хаты ўжо прыгатаваў пры- 
гожую ёлку. Прыбралі дзераўца, запа- 
лілі сьвечкі. Дзяцей і- дарослых 
прыйшло поўная хата. Дзецям раздалі 
цукеркі, а дарослым -- газэты й кніж- 
кі, ды ўсе яны разам першы раз паба- 
чылі, як Захад абходзіць калядныя 
сьвяты. Назад на станцыю гаспадар 
адвёз нас санямі. 

На пачатку наступнага школьнага 
году (1912-13) ізноў спаткала гурток 
няўдача: колькі малодшых сяброў па- 
кінула гурток на жаданьне бацькоў. 

У 1912 годзе Расея абходзіла юбілей 
«Отечественной Войны», перамогі 
над Напалеонам. У сявузі з гэтым 
паўстала ў Расейцаў шмат новых іІдэ- 
яў. Прыкладам, перайменавалі гро- 
дзенскую гімназію із звычайнае ў 
гімназію імя графа Тормазава. Адна 
з новых ідэяў была знаходка каталі- 
коў-Беларусаў, якіх можна русыфіка- 
ваць. Да таго часу расейскі ўрад усіх 
каталікоў уважаў за Палякоў і пазва- 
ляў вучыць у школах рэлігію паполь- 
ску. Але ў 1912 годзе нехта, відавочна 
ў Віленскай наўчальнай акрузе, паба- 
чыўшы беларускі адраджэнскі рух, у 
якім брала ўдзел шмат каталікоў, да- 
думаўся да спосабу выдзяліць іх, каб 

русыфікаваць. 

Вярнуўшыся зь летніх вакацыяў, мы 
знайшлі сьпіс прозьвішчаў, каля 30 
асобаў, і загад, што ня можам хадзіць, 
на лекцыі рэлігіі ў польскай мове 
(старэйшых клясаў не чапалі, а з 360 
вучняў прыгатавальнае й чатырох ма- 
лодшых набралі іх каля 30). Гімназі- 
яльны капэлян, Паляк, выкарыстаў 
сытуацыю й застрашыў бацькоў нека- 
торых сяброў гуртка, што небясьпёчна 
палежаць да яго, і яны зажадалі выпі- 
сацца. 

Я асабіста таксама быў на сьпісе 
Беларусаў, але мае бацькі ведалі, што 
я маю добрага апякуна (я жыў з А. 
Зянюком, які быў старшынём гуртка) 
і не праймаліся; прытым кс. Халецка- 
му не ўдалося пагаварыць з маймі 
бацькамі. 

Незважаючы на ўсе няўдачы, работа 
гуртка працягвалася, бо група старэй- 
шых сяброў падтрымвала энтузіязм 


першых арганізатараў. У 1912-13-м 
школьным годзе далі спэктакль -- 
ставілі «Міхалку» 1 «Варажбу цыган- 
кі» (перапрацоўка з польскае Л. Сі- 
віцкай). Праектаваная выстаўка хат- 
ніх вырабаў ня зьдзейсьнілася -- можа 
таму, што гурток быў арганізацыяй 
нелегальнай і дазвол на выстаўку му- 
сіла-б прасіць арганізацыя залегалі- 
заваная, якіх у Гродне ня было. 

Затое ўвесну 1913 году гурток паста- 
навіў выдаць аднаднёўку. Вось што 
піша Зоська Верас: 

«Рэдакцыйная калегія, у склад якой 
уваходзілі А. Зянюк, Я. Лявіцкі, 
Л. Сівіцкая, Ж. Бобрык і Ф. Лабенец, 
працавала шчыра 1 заўзята. Я. Лявіц- 
Кі (псэўданім «Юрка Снапко») даў не- 
калькі сваіх вершаў. А. Зянюк і 
М. Бобрык -- апавяданьні. Адно апа- 
вяданьне апрацаваў Ф. Лабенец, а я на- 
пісала перадавіцу. Пазычылі шапіро- 
граф і позна ўвечары, завесіўшы во- 
кны, узяліся за работу. А. Зянюк пе- 
рапісваў (ён прыгожа пісаў), а Я. Ля- 
віцкі адбіваў. Прасядзелі амаль да 
раніцы, адбілі 50 экзэмпляраў. Назва 
аднаднёўкі -- “Колас беларускай ні- 

ы”. На вокладцы - загаловак 1 рысу- 
нак каласоў. 

«Якая радасьць, можна сказаць, 
шчасьце запанавала ў сэрцах ініцыя- 
тараў і рэдактароў, калі ўгледзелі 
рэзультат сваёй працы. Зьдзейсьнены 
праект, вылітыя на паперу думкі 
ажывілі ўсіх нас, дадалі веры ў свае 
сілы». 

Я добра памятаю аднаднёўку. Дастаў 
я пару экзэмпляраў, едучы на вакацыі. 
Адзін перахоўваў даўжэйшы час і ўжо 
падчас вайны чытаў зь яго на вуліцы, 
на калодах сваім вясковым хлапцом 
апавяданьні. Ня думаю, што цяпер па 


64-х гадох існуе хоць адзін экзэмпляр 
дзе-небудзь. Хоць бываюць і неспа- 
дзеўкі. 

У адным зь лістоў з сакавіка 1986 г. 
Л. Войцік піша: «Ізноў нечакана па- 
веяла старым гурткоўскіми духам». 
Адзін зь менскіх пісьменьнікаў, быў- 
шы ў Ленінградзе ў нейкіх архівах, 
натрапіў на кніжку, том працаў Кар- 
скага, на якой напісаны верш Зоські 
Верас і стаяць даравальныя подпісы 
ад сяброў гуртка для першага 


“старшыні Адама Бычкоўскага. Неяк 


сталася, што Бычкоўскі па скончаным 
унівэрсытэце не забраў кніжкі, а 
пакінуў яе ў Пецярбурзе. 

Была ўжо вайна. Увесну 1913 году 
амаль уся дзейная група старэйшых 
сяброў пакідае Гродна па скончаных 
школах, а ўвосені выяжджае ў Варша- 
ву Л. Сівіцкая. Астаецца зь нямногіх 
старэйшых А. Зянюк, які быў стар- 
шынём гуртка. Быўшы карэпэтытэ- 
рам для чатырох пляменьнікаў франь- 
цішканскага пробашча ды 
рыхтаваўшы сябе да матуры, ня шмат 
часу меў ён для гуртка. Я жыў зь ім У 
адным пакоі і памятаю, як ён часта 
наракаў, што некаторыя сябры ня хо- 
чуць прысьвяціць больш часу для гурт- 
ка. Праграма лекцыяў адбывалася, але 
радчэй чымся гэта было раней. 
Вечарыны-спэктаклю апошнім 
школьным годам ня было. 

Увесну 1914 году моладзь разьехала- 
ся на летнія вакацыі, каб больш не 
вярнуцца. Пачалася вайна і гурток 
скончыў сваё існаваньне, стаўся ахвя- 
рай Першай сусьветнай вайны. Біб- 
ліятэка, уся канцылярыя, запіскі й 
тэатральны рэквізыт загінулі падчас 
ваенных падзеяў. 

Балеслаў Грабінскі 





У БЭЛЭР-МЕНСКУ 


ДЗЕНЬ ЖА ЎНЕРА 

Рэлігійна-адпачынкавы цэнтар Бэ- 
лэр-Менск пачаў свой летні сэзон 
1987 году зь вікэнду 4 ліпеня. 

5 ліпеня адбыўся традыцыйны 
«Дзень Беларускага Жаўнера». Літур- 
гію і малебен за Беларускі Народ 
адслужыў настаяцель беларускага пра- 
васлаўнага прыходу імя Сьв. Кірылы 
Тураўскага ў Рычмонд-Гіле а. Усе- 
валад Шэмеціла, хорам кіраваў рэгент 
Сымон Жамойда. Пасьля вэтэраны 
дзяліліся сваімі ўспамінамі. 


СПАРТОВАЯ СУСТРЭЧА 

1 жніўня адбылася 23-я Спартовая 
Сустрэча Беларуска-Амэрыканскай 
Моладзі. Былі праведзены спабор- 
ніцтвы ў валейболе й лёгкай алтеты- 
цы. Сёлетнія лёгкаатлетычныя спа- 
борніцтвы прайшлі вельмі ўдала як з 
увагі на колькасьць удзельнікаў, так і 
ўмелага кіраўніцтва судзьдзяў: Ігара 
Мухі, Віталя Цярпіцкага й Джона 
Трылера. 

Бралі ўдзел чатыры валейбольныя 
дружыны: Саўт-Рывэр, Кліўленд, 
Нью-Ерк і, як госьць, польская дру- 
жына. Пасьля вельмі цікавых гульняў 
першае месца занялі саўт-рывэрцы, 
другое -- Кліўленд. Судзьдзямі былі: 
Грыгор Арцюшэнка, Віктар Страпко 
ды Юрка Арцюшэнка. Увечары, пад- 
час вечарыны, былі выбраныя на міс 
Бэлэр-Менск Хрыстына Дэ Роза, на 
міс Спорт -- Хрыстына Гернат, адбы- 
лася раздача ўзнагародаў пераможцам 
у спартовых змаганьнях. 


ГАДАВЫ КАНЦЭРТ 

8 жніўня адбыўся другі гадавы кан- 
цэрт пад кіраўніцтвам артысткі Ірэ- 
ны Цупрык. На гэты раз сп-ня І. Цуп- 
рык напісала адмысловы жартаўлівы 
ськеч пад назовам «Галоснасьць», дзея 


якога адбываецца на Беларусі ў часе 
паседжаньня сяброў калгаснае ўправы 
«Чырвоны Шворан». У паказе ўзялі 
ўдзел: Ірэна Цупрык, Віла Леўчук, 
Поля Клінцэвіч, Стася Сумская, Сяр- 
гей Рагалевіч 1 Міхась Сенька. 

Сп-ня Віла Леўчук прадэклямавала 
свой верш пра Бэлэр-Менск. 

У далейшай праграме на сцэне былі 
салёвыя сьпевы й танцы, а таксама 
груповыя танцы. Сп-ня І. Цупрык пра- 
дэклямавала, як заўсёды, з глыбокім 
пачуцьцём, верш Алеся Бачылы «Ня 
сьпетая песьня». 


ПІКНІК 

У нядзелю 9 жніўня адбыўся фэст - 
сьвяткаваньне Дня Смаленскае Іконы 
Божае Маці. Літургію й малебен ад- 
служыў а. У. Шэмеціла, хорам кіра- 
ваў сп. В. Цярпіцкі. Пасьля адбыўся 
міжпарафіяльны пікНІК. 


ДАМАГАЮЦЦА ВЫДАЧЫ У. КАРЦЮКА 


Як падаў зь Менску 19-га жнівеня 
сёлета карэспандэнт ТАССу, «грама- 
дзкасьць савецкай Беларусі» дамага- 
ецца ад уладаў Канады выдачы Ула- 
дзімера Карцюка, які, быццам-бы, 
«хаваецца ў гэтай краіне ад справядлі- 
вага пакараньня» за ягоны ўдзел у кар- 
най апэрацыі «Герман», якую право- 
дзілі гітлераўцы ў жнівені 1943 го- 
ду. Месца акцыі не названае. Прозь- 
вішча Карцюка часта называлася на 
праведзеным нядаўна ў Менску судо- 
вым працэсе. Аднак, як заяўляе 
ТАСС, «на дамаганьне прыцягнуць 
Карцюка да адказнасьці канадзкія 
ўлады дасюль не адказалі». Суд у Мен- 
ску, паводля таго-ж паведамленьня, 
назваў «прозьвішчы іншых злачын- 
цаў, што знайшлі прытулак, апрача 
Канады, у ЗША, Францыі ды іншых 
капіталістычных краінах». 





СТУДЭНТКА ТАНЯ ЗАМОРСКАЯ 






Старэйшая дачка сп-тва Мікалая й 
Веры Заморскіх, 18-гадовая Таня, 
скончыла сёлета Мангасэтскую сярэд- 
нюю школу й прынятая на далейшую 
навуку ў Барнардзкі Каледж (дзявоц- 
кі), які становіць частку Калюмбій- 
скага Ўнівэрсытэту ў гор. Нью-Ёрку. 

На працягу ўсіх гадоў сярэдняе шко- 
лы Таня займалася спортам, галоўна 
плаваньнем, здабыла шмат узнагаро- 
даў у цэлым радзе мясцовых і рэгія- 
нальных спаборніцтваў, у тым ліку 
залатыя й сярэбраныя мэдалі штату 
Нью-Ёрк. Таня наважаная не пакідаць 
плаваньня і ў будучыні. Зачым Тані 
Заморскай далейшых удачаў як у галі- 
не акадэмічнай, гэтак і спартовай. 


ВЫВУЧЭНЬНЕ ПАРТЫЙНАЕ ЭЛІТЫ БССР 


23 чэрвеня сёлета, зь ініцыятывы 
Беларускага Інстытуту Навукі й Ма- 
стацтва, у Гарадзкім Унівэрсытэце 
Нью-Ёрку адбылася лекцыя прафэса- 
ра Майкела Урбана з Аўбурнскага 
Унівэрсытэту ў штаце Алябама на тэ- 
му «Стратыфікацыя й рухомасьць 
эліты Камуністычнае партыі БССР». 
Праф. Урбан падзяліўся вынікамі 
свайго дасьледаваньня эліты кампар- 
тыі Савецкай Беларусі ў пэрыядзе да 
пачатку 1960-х гадоў і да цяперашняга 
часу. 

Асноўная мэта дасьледваньняў -- гэ- 
та аналіз пасоўваньня па службовай 
драбіне камуністычных кадраў БССР 
ды аналіз складу ЦК КПБ. Прафэсар 
Урбан тымчасам, на аснове папярэдня- 
га вывучэньня праблемы, устанавіў, 
што кіраўнічая эліта Савецкай Бела- 
русі аднаўляецца ня ў выніку ўста- 
ноўленага парадку, а хутчэй дзякуючы 
акалічнасьцям або й проста выпадку. 
Як падкрэсьліў аднак праф. Майкл 
Урбан, ягоны аналіз пакуль што не 
закончаны й канчальныя высновы мо- 
гуць быць інакшыя. 

У часапісе боуіее З5шіез (красавік 
1987 г.), што выдаецца ў Вялікабрыта- 
ні ў гор. Глязгаве, зьмешчаны арты- 
кул пра фармаваньне вышэйшай элі- 
ты Камуністычнае партыі СССР ды 
шляхі вылучэньня партыйных ЛідэЭ- 
раў. Дасьледнік Джон Ўіллертан Ма- 
лодшы вылучае ў працэсе станаўлень- 
ня вышэйшае эліты КПСС у пэрыядзе 
ад 1960-х да канца 1970-х гадоў некаль- 
кі відавочных партыйных «груповак», 
як прыкладам групоўка Днепрапятроў- 


ская з Брэжневам на чале, групоўка 
маскоўская, харкаўская, групоўка Су- 
слава-Панамарова ды групоўка «бела- 
руская» на чале зь Кірылам Мазура- 
вам, Пётрам Машэравам, Міхалам 
Зімянінам. Беларуская партыйная 
групоўка, піша дасьледнік, ствары- 
лася ў гадох вайны, калі амаль усе 
выдатнейшыя беларускія партыйныя 
кіраўнікі былі ў партызанскім руху. 

На агульнасаюзную арэну белару- 
скія партыйныя дзеячы пачалі пра- 
соўвацца ў 60-х гадох. Для Беларусаў 
гэта было бадай новай зьявай, бо ў 
перадваенным пэрыядзе беларускае 
партыйнае групоўкі ня было, як была, 
прыкладам, харкаўская. 

Джон Ўіллертан прасочвае ў сваім 
аналізе сувязі беларускай партыйнай 
групы ды коратка спыняецца на тым, 
як фармуецца партыйная эліта цяпер 
пры Гарбачове. 





ЛІСТ 134-Х ДА ГАРБАЧОВА 


Згуртаваньне Беларусаў у Вяліка- 
брытаніі. выдала асобным сшытком 
(19 2) другі ліст абаронцаў беларускае 
мовы да Генэральнага Сакратара 
ЦК КПСС Міхаіла Гарбачова. Ліст 
датаваны 4 чэрвеня 1987 году. Яго пад- 
пісалі 134 асобы, прадстаўнікі розных 
прафэсійных 1 сацыяльных групаў бе- 
ларускага грамадзтва: 28 літаратараў, 
28 пэдагогаў (галоўна выкладчыкі 
ВНУ), 20 навукоўцаў, 16 рабочых, 9 
актораў, 9 кампазытараў, 7 мастакоў, 
б адміністратараў, 6 інжынераў, 2 


архітэктары, журналіст, бухгальтар і 
афіцыянт. 

Да тэксту ліста выдаўцы дадалі 
ўрывак з прамовы на нядаўным пар- 
тыйным пленуме ў Менску першага 
сакратара ЦК КПБ Яфрэма Сакалова 
(цьверджаньні якога аўтары Ліста ас- 
прэчваюць) ды статыстыку некаторых 
беларускамоўных і расейскамоўных 
выданьняў у БССР на довад дыскрымі- 
нацыі беларускае мовы. 


ДУХОЎНАМУ БРАТУ ПЯТРА І 


Нязломнай волі, шчырага натхненьня 
Пятрову брату, што да нас прышоў. 

І памятай: на ніве абнаўленьня 
Абапірайся -- не на халуёў. 





Гне на шэрасьць. Бо ў сваіх 
скляпеньнях 
Змарнуе ўсё, што ад сьвятла. 
Ёй ненавісны талент і сумленьне, 
Ёй ненавісна і твая мятла. 


На тых вярней за ўсё абапірайся, 

Чый дух лунае ў вогнішчы вякоў, 

Чыя душа -- скрозь катаржная праца... 
Абапірайся -- на ерэтыкоў!.. 


На тых, хто -- «супраць». Стоікаў 


зацятых. 
Нашчадкаў праўды церняў і 
цьвікоў, 
Стагодзьдзяў даўніх і гадоў 
трыццатых... 


За соль зямлі трымайся, брат Гіятроў!.. 


(Верш гэты ўзяты з адкрытага ліста Алега 
Бембеля да М. Гарбачова. Гл. «Лісты да 
Гарбачова», выд. другое, зь перакладам на 
ангельскую мову. Лёндан, 1987, б. 18) 


4 [861] чнэяінж 8се ж ЭхаІЯч 





ЛІСТ 134-Х ДА ГАРБАЧОВА 


(Заканчэньне з 4-й 6.) 


Мы пэўныя, што русыфікацыя Беларусі, праводжаная бюракратычным 
апаратам, і зьнішчэньне беларускае мовы ня можа ня выклікаць у расей- 
скага народу пачуцьця сораму й пратэсту. 

«Ніхто нікому ня ўказвае, на якой мове зьвяртацца да таварышаў, 
выступаць з трыбуны. Ніхто нікому ня ўказвае, на якой мове пісаць вершы і 
раманы», -- кажацца ў дакладзе. Да якога-ж стану трэба давесьці гэтае 
пытаньне, каб лідэр кампартыі сувэрэннай рэспублікі мог дазволіць сабе 
падобныя выказваньні? Ня ўказваць трэба, а ствараць рэальныя ўмовы для 
свабоднага і ўсебаковага разьвіцьця нацыянальнай мовы, канечна патрэбная 
дзяржаўная руплівасьць аб роднай мове, падмацаваная адпаведнымі зака- 
надаўнымі актамі ды гарантыя іхнага практычнага ўжыцьцёўленьня. 

Наверх на ўсё выразным анахранізмам прагучэла ў дакладзе т. Я. 
Я. Сакалова прыхаваная пагроза: «Хто памыляецца ў гэтых пытаньнях, яму 
трэба дапамагчы разабрацца. Хто хацеў-бы драматызаваць іх, павінен 
ведаць, што гэта не на карысьць перабудове, справе выхаваньня». Гэткім 
чынам, выяўленьне й асэнсаваньне прадстаўнікамі грамадзтва драматыч- 
нага палажэньня, у якім апынулася беларуская мова і ў цэлым нацыянальная 
культура, як выяўляецца, на думку дакладчыка, не на карысьць перабудове! 

У Беларускай ССР цяперашняе пакаленьне дастала ў спадчыну груз 
фатальных для нацыянальнай культуры памылак мінулага -- гэта перш- 
наперш валюнтарысцкае выгчаньне роднае мовы з вышэйшае школы, З 
партыйнага й дзяржаўнага жыцьця і, як вынік гэтага, -- катастрафальнае 
звужэньне сфэры ейнага ўжытку, які, прыкладам, у дачыненьні да жывое 
гутаркі мяжуе з поўным зьнікненьнем. 

Як-жа можа сёньня моладзь успрыняць духовае багацьце свайго народу, 
калі яна пазбаўленая магчымасьці ведаць родную мову? Гэткім чынам, 
гутарка йдзе ня толькі аб страце роднае мовы. Гутарка йдзе аб страце 
вялізарнага духовага набытку нацыі. Гэта-ж факт, што так званая масавая 
культура пачала запаўняць пусьціню, што вытварылася ў выніку ігна- 
раваньня культуры народнае. 

Сёньня ў дагоду людзям з касмапалітычнымі настроямі прыносяцца ў 
ахвяру карэнныя інтарэсы народу, які пранёс праз стагодзьдзі нягодаў і паз- 
баўленьняў сваю багатую мову, сваю самабытную культуру, свой голас у 
славянскім сьвеце і цяпер стаіць на мяжы зьнікненьня як нацыянальны 
гістарычны арганізм. 

Далейшае ігнараваньне надзённых патрэбаў у разьвіцьці нацыянальнае 
мовы й культуры мае ў сабе паважныя вынікі як для самое культуры, гэтак і 
для справы інтэрнацыяналізму ў нашай краіне. Гэткую палітыку партыйнага 
кіраўніцтва рэспублікі нельга не расцэньваць інакш, як недальнябачную і 
супярэчную праграме КПСС, у якой абвяшчаецца росквіт нацыянальных 
культураў, свабоднае разьвіцьцё і раўнапраўнае выкарыстаньне родных 
моваў. 

Мы не сумляёмся, што ў змаганьні зь бюракратыяй найважнейшая 
зброя -- гэта разьвіцьцё дэмакратыі, безь якое немагчыма само існаваньне 
сацыялізму. Але ў разьвіцьці дэмакратыі адно з важнейшых пытаньняў у 
нашай шматнацыянальнай краіне -- гэта рэальнае, гарантаванае забясь- 
печаньне (забясьпечаньне не на словах, а на справе) свабоднага і ўсе- 


баковага разьвіцьця нацыянальнага: нацыянальных культураў і перш-наперш 
нацыянальных моваў. Толькі з разьвязаньнем гэтай праблемы дэмакра- 
тызацыя савецкага грамадзтва можа шпарка пайсьці наперад, дасьць пры- 
плыў сьвежых сілаў, энтузіязму, даверу й прыязьні між народамі, прыкла- 
ды жывога гуманістычнага, а не бюракратычнага папяровага інтэрнацыяна- 
лізму. Бяз глыбокага, усебаковага разьвіцьця нацыянальнага пытаньня, бяз 
сумленнага, пасьлядоўнага змаганьня ня толькі з выявам нацыянальнага 
эгаізму, але й зь вялікадзяржаўным шавінізмам ува ўсіх ягоных выявах 
працэс запраўднай дэмакратызацыі не да падуманьня. 

Аднак, нажаль, некаторыя адказныя працаўнікі рэспубліканскага дзяр- 
жаўнага й партыйнага апарату паранейшаму адвольна тлумачаць і выкрыў- 
ляюць ленінскую нацыянальную палітыку, вяршаць справы з пазыцыяў 
учарашняга дня. Яны гавораць аб перабудове, а ў існасьці баяцца яе. 
Робіцца спроба прыглушыць грамадзкую думку, пакінуць усё, як было. 

Замоўчваньне й падтасоўваньне фактаў, адвольнае маніпуляваньне фра- 
зай, адкрытае ігнараваньне насьпелых праблемаў -- усё гэта ня можа ня 
выклікаць у душы кожнага з нас пачуцьця пратэсту й абурэньня. Нельга 
зводзіць палітыку ў нацыянальным пытаньні да дэмагогіі, пара навучыцца 
гаварыць зь людзьмі сумленна й адкрыта, а не пачыноўніцку. 

Мы перакананыя, што толькі станаўкімі, комплекснымі захадамі прын- 
цыповага характару можа быць дасягнута карэннае палепшаньне стану 
нацыянальнай мовы ў рэспубліцы, і поўнасьцяй падтрымваем прапановы ў гэ- 
тым пытаньні, выкладзеныя ў лісьце на Ваша імя ад 15.12.1986 году. Нага- 
даем існасьць асноўных зь іх: увод беларускай мовы ў якасьці працоўнае ў 
партыйныя, дзяржаўныя й савецкія органы рэспублікі; арганізацыя вышэй- 
шай адукацыі ў роднай мове; забясьпечаньне беларускамоўнай (прапар- 
цыянальна да нацыянальнага складу жыхарства) сярэдняй адукацыі Й школь- 
нага ўзгадаваньня. 

Быць ці ня быць беларускай мове ў беларускай нацыянальнай куль- 
туры -- вось пытаньне, на якое сёньня трэба адказаць. Мы кажам -- быць! І ў 
служэньні гэтай справе мы бачым свой грамадзянскі абавязак, бачым сэнс 
свае грамадзкае й культурнае дзейнасьці. 

Паважаны Міхаіл Сяргеевіч! Вышэйзгаданы ліст прадстаўнікоў бела- 
рускай інтэлігенцыі, прысланы Вам раней, у існасьці ня выклікаў дзеяньня. 
Паасобныя захады, якія прадпрыймаюцца, або назначваюцца, носяць ня 
прынцыповы, а глыбока прыватны, «павярхоўна-касмэтычны» характар. Выс- 
новы камісіі ЦК КПСС, што працавала па гэтым лісьце, ня былі апубліка- 
ваныя і нават, як мы ведаем, не даведзеныя да ведама аўтараў ліста. Ня бу- 
дзе карысьці, калі й гэты ліст пойдзе папярэднімі каналамі -- шляхам вы- 
ясьненьня на ўзроўні рэспубліканскага партыйнага апарату, які, мяркуючы з 
усяго, ня выявіў шчырага зацікаўленьня ў справядлівым разьвязаньні 
ўзьнятага пытаньня. 

Падзеі апошніх часоў наводзяць на думку, што Вы ня былі асабіста 
азнаёмленыя са зьместам папярэдняга звароту да Вас (ад 15 сьнежня 
1986 году). Гэта змушае нас ужыць форму адкрытага ліста. Зварачаемся да 
Вас з станаўкой просьбай аддаць наш ліст на шырокую публічнасьць, 
паспрыяць апублікаваньню яго на старонках «Правды». Мы просім падтры- 
маньня ад усяго савецкага народу. 

Із шчырай пашанай 


г. Менск 
4 чэрвеня 1987 г. 


(134 подпісы) 


а 


“] АЙЦЕЦ ЁСІП РЫНКЕВІЧ: 


БЕЛАРУС М 338 Жнівень 1987 г. 


29 ГОД НЯВОЛІ 


Зь Беларусі на Захад трапіла пісь- 
мовае сьветчаньне пра б1-гадовага 
праваслаўнага сьвятара, ураджэнца 
Іванаўскага раёну Берасьцейскае воб- 
ласьці, а. Есіпа Рынкевіча, які пра- 
вёў у зьняволеньні 29 гадоў. Да пачагт- 
ку перасьледаваньня яго а. Рынкевіч, 
па сканчэньні ў 1955 г. Жыровіцкай 
сэмінарыі і І-га курсу Маскоўскай 
Духоўнай Акадэміі, быў на прыходзе 
ў в. Малешаў каля гор. Хойнікі. Пе- 
расьледы яго пачаліся недзе ў 


1958 годзе. 


«Па сканчэньні шостага тэрміну 
зьняволеньня, якое праходзіла ў Ту- 
раўскім раёне Гомёльскай воблась- 
ці, -- кажацца ў сьветчаньні, напі- 
саным «са словаў духоўных дзяцей» 
а. Рынкевіча, -- а. Есіп на працягу 
пяцёх год жыў у дупле дубу, зь якога 
выходзіў да прыяцеляў толькі ў вЯлЛі- 


кія маразы пагрэцца. Па сканчэньні 
тэрміну прапіскі а. Есіп патаёмна 
прыехаў на свой прыход. Пад домам 
псаломшчыцы Мрарыі ён выкапаў са- 
бе патаёмную кельлю, у якой право- 
дзіў час у посьце й малітве. Спаць 
даводзілася на дошцы, бо дно выка- 
панае ім ямы залівала вада... Гэтак 
ён жыў каля б гадоў. На Вялікдзень 
1973 году ён і псаломшчыца былі 
арыштаваныя на данос суседзяў.». 
Сьветчаньне пра а. Ёсіпа Рынкевіча 
было напісанае недзе ўлетку 1987 году. 
«Цяпер, -- кажацца ў ім далей, -- 
а. Есіпа трымаюць ў Магілеўскім спэ- 
цыяльным псыхіятрычным” шпіталі. 
Здароўе ягонае абсалютна падарванае. 
Ен правёў у зьняволеньні 29 гадоў, на 
працягу якіх улады не пераставалі 
зьдзекавацца над ім, ...абвінавачваю- 
чы а. Есіпа ў належаньні да Запраўд- 
нае праваслаўнае царквы (катаком- 
бавае царквы)». 
(Гл. выдаваныя радыястанцыяй «Сва- 
бода» «Материалы Самиздата», М 27, 
10.УИІ.1987, АС М 6035). 





КАНВЭРТЫ ДА ЮБІЛЕЮ 
(З папраўкай адрасу) 


Таронцкая парафія БАПЦ, адзна- 
чаючы 1000-годзьдзе беларускага 
хрысьціянства, выдала канвэрты з 
эмблемай, якую апрацавала наша вы- 
датная мастачка Тамара Стагановіч- 
Кольба. Парафіяльная рада складае 
мастачцы падзяку за гэту выдатную 
працу. 

Канвэрты ў двух разьмерах -- бюро- 
вым 1 звычайным -- з чырвоным над- 
друкам эмблемы, іх трэба замаўляць у 
колькасьці ня меншай за 20 штук 
(цана. за 20: тры даляры, разам зь пе- 
расылкай). Цана пры закупе большай 
колькасьці -- 10 цэнтаў за канвэрт з 
тым, што перасылку аплачвае 
пакупнік. 


Замоўленьні слаць на адрас: 
ВуеІопіззіап Сригс Рагізр 
оГ 51. КігуІа оў Тугай 
524 51. СІагепе Ауе. 

Тогопію, Опі. МбН З3УЎ7 
САМАРА 


НА ДАПАМОГУ БЕЛАРУСАМ 


БЕЛАСТОЧЧЫНЫ 


У ліпені-жнівені сёлета было сабрана 
на дапамогу суродзічам у Беласточчыне 
грошай ад наступных асобаў: 


1. Г. Дарашэвіч-Тэдон ам дал.100 
2. В. Бартуль 100 
З. А. Орса-Рамана 100 
4. В. Заморская 25 
5. М. Заморскі 40 
б. Аня Бартуль 20 
7. Павал Рамана 0 


Усяго 395 


За гэтыя грошы было выслана чатыры 
пачкі з вопраткай і харчамі ды пяць 
грашовых дапамогаў. 

Выдаткі: перасылка пачак 101.15 дал., 
харчы -- 53 дал., грашовая дапамога -- 136 
дал. -- усяго 290.15 дал. Засталося 104,85 
дал. 

У чаканьні на далейшую дапамогу з 
пашанай - 

Ю. Андрусышына, А. Орса-Рамана, 
Вера Бартуль 


КНІГА ПРА ДЭФІЦЫТ КАХАНЬНЯ 


Або: нараканьні жонак на мужыкоў і наадварот 


Беларуская пісьменьніца Сьвятлана 
Алексіевіч свае кніжкі й артыкулы 
піца мэтадам апытваньня людзей. 
Вынікі ў яе выдатныя. Пра каго-б 
Алексіевіч ні пісала, спад пяра пісь- 
меньніцы выходзіць густая, напоўне- 
ная фактамі проза. 

Новая кніга С. Алексіевіч будзе 
пра мужчынаў і жанчынаў ды будзе 
екладацца із споведзі, дакладней -- з 
нараканьняў адных на другіх. У інтэр- 
вію газэце «Зьвязда» (8.Ш.87) Алек- 
сіевіч дае прыклады гэткіх наракань- 
няў, што адлюстроўваюць ня толькі 
дэфіцыт каханьня, але й працэс разва- 


лу сям'і. 

«Сацыёлягі падлічылі: -- кажа 
пісьменьніца, -- трэць шлюбаў цяпер 
існуе каля году. Другая трэць -- ад 


трох да пяцёх гадоў». У сваёй новай 
кнізе Алексіевіч хоча «разабрацца, 


што-ж адбываецца з нашым домам, з. 


нашай сям'ёю, як адладзіць сацыяль- 
ны мэханізм яе прагрэсу». Вось, пры- 
кладам, якія нараканьні ды адначасна 
й тлумачэньні праблемы падае пісь- 
меньніца вуснамі апытаных людзей. 


Жанчыны пра мужчынаў: 


«...З мужчынам і на самой справе 
нешта здарылася. Паводля даных дэ- 


маграфічнага слоўніка, яны жывуць 
на дзесяць гадоў менш за жанчын -- 
нядзіўна. Я растлумачу вам гэта ня 
толькі як мэдык, але й як жонка: так 
яны плацяць за больш лёгкае жыцьцё, 
чым у нас, жанчын. Падлічыў-бы хто- 
небудзь колькі мы за тыдзень, за ме- 
сяц, за жыцьцё пераносім цяжару -- 
прадукты, бялізна... Я мыю бялізну, 
абіраю бульбу -- муж глядзіць тэле- 
візар, чытае газэту... 

«Дачушцы чатыры гады, а ён да 
гэтага часу ня ведае, як адзяваюцца 
дзіцячыя калготкі. Чаму я павінна 
гэта цярпець? Зарплата ня меншая, 
чым у яго, пражыву адна». 


Мужчыны пра жанчынаў: 


«Неяк няўпрыкмет адбылася падме- 
на: жанчыне ўнушулі, што сям'я -- 
гэта не галоўнае, а галоўнае -- ейная 
грамадзкая асоба, яна як работнік. 
Вось чаму нашы дзеці дрэнна вучацца, 
вось чаму расьце злачыннасьць, вось 
чаму так шмат раўнадушша й халод- 
насьці ў дзіцячых сэрцах. Хто займа- 
ецца нашымі дзецьмі? Ясьлі, дзіцячы 
сад, школа... Там імі займаюцца вы- 
падковыя людзі. А адзіная крыніца 
цяпла, крыніца любові -- маці, яна 
дзецьмі ня мае часу заняцца. Ей няма 
калі... 


СЬВ. ў ПАМ. 
КАСТУСЬ ГЛІНСКІ 


І 
ВЭРОНІКА ГЛІНСКАЯ 


Кастусь Глінскі быў прадстаўніком Беларускай Цэнтральнай Рады й 
Беларускага Вызвольнага Фронту на Вялікую Брытанію. Нарадзіўся на 
Дзісьненшчыне, памёр 14 чэрвеня 1987 г. ў Лёндане на 81-м годзе 
жыцьця, пакінуўшы жонку Вэроніку, якая памерла тыднем пазьней - 21 


чэрвеня. Вечная памяць. 





А.Зданковіч 


СТРАТА ПРЫЯЦЕЛЯ 


Сьветлай памяці Джэром Т. Балэр 


Задзіночаньне Беларуска-Амэры- 
канскіх Вэтэранаў у Нью-Джэрзы 
страціла свайго прыяцеля Джэрома Т. 
Балэра, каманьдзера Вэтэранскага 
Згуртаваньня Рарытанскай Даліны. 

Балэр нарадзіўся ў 1915 годзе ў 
Бронксе, раёне гор. Нью-Ерку, але 
шмат гадоў жыў у Нью-Брансьвіку, а 
пасьля ў Сомэрсэце ў Нью-Джэрзы. 
Бацькі ягоныя паходзілі з Чарні- 
гаўшчыны, паходжаньня ён быў гэб- 
рэйскага. 

Джэры Балэр 17 год быў кіраўніком 
арганізацыі амэрыканскіх вэтэранаў. 
Быў ён шчырым прыяцелям і белару- 
скіх вэтэранаў і ў прыватных гутарках 
заўсёды зазначаў, што і ён «паходзіць 
адтуль», бо ён «сын старога 
Балэра». 


Джэры Балэр быў ня толькі камань- 
дзерам вэтэранаў, але й паэтам ды 
кампазытарам, аўтарам колькіх папу- 
лярных песьняў. 

Пры розных нагодах Нябожчык, ра- 
зам із сваймі сябрамі, жыдоўскімі 
вэтэранамі, быў на беларускіх ўра- 
чыстасьцях: на адзначэньні 25-х угод- 
каў мабілізацыі ў БКА, на высьвя- 
чэньні помніка Беларускім Гэроям у 
Іст-Брансьвіку ды на 68-х угодках Ак- 
ту 25 Сакавіка ў Нью-Брансьвіку. 

Дэлегаты Задзіночаньня Беларуска- 
Амэрыканскіх Вэтэранаў на чале з 
маёрам Сяргеям Гутырчыкам і лейтэ- 
нантам Пётрам Кажурам аддалі апош- 
ні салют каманьдзеру Джэры Балэру 
22 чэрвеня 1987 году. 

Сяргей Пчала 





ПАДЗЯКА 


Гэтым шляхам складаем шчырую 
падзяку Беларускаму грамадзтву ў 
вольным сьвеце за выказаньне паша- 
ны да нашага мужа, брата і дзядзькі 
сьв. пам. Міколы Сьвідэрскага ды за 
цёплыя спачуваньні ў нашым горы. 
Ад шчырага сэрца дзякуем сваяку Ка- 
стусю Акулу за паніхіду, адслужаную 
ў Гароньце з удзелам Першагіерарха 
БАПЦ Архіеп. Мікалая, ды Пралату 
Аляксандру Надсону за малітвы на 
просьбу сп-тва Махначоў з Чыкага. 

Вельмі дзякуем усім беларускім 
прыяцелям і знаёмым, што прыслалі 


кветкі і сваёй прысутнасьцяй на пані- 
хідах і паховінах аддалі апошнюю 
пашану Памерламу. 

Асаблівую падзяку выказваем 
сп. Міхасю Лужынскаму за прачулыя 
словы падчас жалобнага абеду ды 
сп. Кастусю Акулу за нэкралёг у часа- 
пісе «Зважай». 

Няхай Усявышні Вас усіх за гэта 
ўзнагародзіць. 


Сям'я сьв. пам. Міколы Сьвідэр- 
скага: 
Жонка Галя 
Сястра Оля Качан 
Пляменьнік Юрка Качан зь сям'ёй 


НА ВЫДАВЕЦКІ ФОНД «БЕЛАРУСА» 


ЗША 
Прыслана беспасярэдня ў Рэдакцыю: 
1. Ф. Бартуль дал. 100 
2. М. Заморскі 100 
3. А. Арэшка 0 
4. В. Кажан 100 
5. К. Верабей 50 
6. М. і В. Махнач 50 
7. А. Чарнэцкая 30 
8. В. Рамук 25 
9. Э. Маркоўская 20 
1. М. Грэбень 20 
П. А. Кастэр 20 
12. А. Хвалько 20 
13. М. Дубоўскі 20 
14. М. Вайтовіч 15 
15. А. Яцэвіч 15 
16. В. і З. Кіпель 100 
Разам 785 





«Не, мне не падабаецца сучасная 
жанчына. Яна не падабаецца мне ні 
дома, ні на вуліцы, ні ў тэатры. Мне 
не хапае дамы. А ў нас няма дамаў, 
якім хацелася-б падаць руку й прапусь- 
ціць наперад у аўтобусе. Яны локцямі, 
зубамі вырываюць, даказваюць нам, 
што яны жанчыны. Але гэта ўжо не 
жанчыны. Ня дамы. Яны змагаюцца 
за сваю эмансыпацыю і перастаюць 
быць жанчынамі». 


Падпіска й ахвяры праз сп. Б. Даніловіча: 








1. В. Русак 0 
2. М. Кіпель 50 
3. Н. Кудасава 30 
4. М. Тулейка 30 
5. П. Нядзьвецкі 25 
6. В. Стома 25 
7. Г. Дубяга 20 
8. А. Сільвановіч 20 
9. П. Алекса 20 
10. С. Дубоўскі 20 
11. В. Дубяга 20 
12. П. Кулеш 20 
13. Я. Місюль 15 
М. Л. Шурак 15 
15. Л. Стагановіч 15 
16. Я. Літвіненка 15 
“17. А. Непейн 15 
18. а. Карп 15 
Разам 470 
КАНАДА 

1. Г. Салавей ам.дал.100 
1. Р. Жук-Грышкевіч 50 
Разам 150 

АЎСТРАЛІЯ 
1. О. Качан ам.дал. 20 
2. М. Скабей аўстр.дал. 10 


